

Title

فہم مدین

ماہنامہ
کراچی

ستمبر 2016ء

میں
نام
کہنک
نثرانی
تقریریں و آراء

محمد سعید نجمی
محمد سعید نجمی
محمد سعید نجمی
محمد سعید نجمی
محمد سعید نجمی

editor@fahmedeen.org

آراء و تجاویز کے لیے

0304-0125750 | 0333-4573885

ڈاک سے متعلق امور کے لیے

0322-2120004 | 021-35393912

اشتہارات کے لیے

0332-8278537

marketing@fahmedeen.org

زر تعاون

فی شمارہ: 40 روپے
اندرون کراچی سالانہ (بذریعہ کوریئر): 520 روپے
بیرون کراچی سالانہ (بذریعہ رجسٹری): 520 روپے
بیرون ملک بذیل اشتراک: 25 ڈالر

ڈاکٹر
پیشہ ورانہ
مطبوعہ
اسلام آباد

عبدالستبار

پیشہ

دسمبر 2015ء



04

میر کے قلم سے

میر قریب اور دماغ پاکستان

اصلاحی سلسلہ



05

میر قریب کی زندگی اور خدمات

06

میر قریب کی زندگی اور خدمات

08

میر قریب کی زندگی اور خدمات

مضمون



10

میر قریب کی زندگی اور خدمات

12

میر قریب کی زندگی اور خدمات

14

میر قریب کی زندگی اور خدمات

16

میر قریب کی زندگی اور خدمات

18

میر قریب کی زندگی اور خدمات

20

میر قریب کی زندگی اور خدمات

22

میر قریب کی زندگی اور خدمات

ذواتین اسلام



25

میر قریب کی زندگی اور خدمات

26

میر قریب کی زندگی اور خدمات

28

میر قریب کی زندگی اور خدمات

31

میر قریب کی زندگی اور خدمات

32

میر قریب کی زندگی اور خدمات


34

میر قریب کی زندگی اور خدمات

35

میر قریب کی زندگی اور خدمات

بانیہ اطفال



39

میر قریب کی زندگی اور خدمات

37

میر قریب کی زندگی اور خدمات

40

میر قریب کی زندگی اور خدمات

38

میر قریب کی زندگی اور خدمات

بزم ادب



42

میر قریب کی زندگی اور خدمات

43

میر قریب کی زندگی اور خدمات

44

میر قریب کی زندگی اور خدمات

انتخاب اسلام



46

میر قریب کی زندگی اور خدمات

فہم قرآن

272-267

يَا أَيُّهَا الَّذِينَ آمَنُوا اتَّقُوا اللَّهَ مِنْ طَلِبَاتِ مَا كَسَبْتُمْ وَجَعَلْنَا خِزْيًا لَكُمْ مِنَ الْأَرْضِ

وَلَا تَتَّبِعُوا الْحَبِئَاتِ مِنْهُ تَتَّبِعُونَ وَلَسْتُمْ بِأَخِيَارٍ إِلَّا أَنْ تَغْيُضُوا فِيهِ وَاعْلَمُوا أَنَّ اللَّهَ غَفِيرٌ حَمِيدٌ ﴿267﴾

ترجمہ: اے ایمان والو! جو کچھ تم نے کمایا ہو اور جو پیداوار ہم نے تمہارے لیے زمین سے نکالی ہو اس کی اچھی چیزوں کا ایک حصہ (اللہ کے راستے میں) خرچ کیا کرو اور یہ نیت نہ رکھو کہ بس ایسی خراب چیزیں (اللہ کے نام) پر دیا کرو گے جو (اگر کوئی دوسرا تمہیں دے تو نفرت کے مارے) تم اسے آنکھیں موندے بغیر نہ لے سکو اور یاد رکھو کہ اللہ ایسا بے نیاز ہے کہ ہر قسم کی تعریف اسی کی طرف لوٹتی ہے۔ ﴿267﴾

الَّذِينَ يَبْعُدُكُمْ أَنْ يُفَقَّرَ وَيَأْمُرَكُمْ بِالْفَحْشَاءِ وَاللَّهُ يَعْبُدُكُمْ مَغْفِرًا لِقَاتِهِ وَأَنْ يَسْبَحَ عَلَيْهِمْ ﴿268﴾

ترجمہ: شیطان تمہیں مفلسی سے ڈراتا ہے اور تمہیں بے حیائی کا حکم دیتا ہے؛ اور اللہ تم سے اپنی مغفرت اور فضل کا وعدہ کرتا ہے۔

اللَّهُ بَاطِلٌ وَأَسْعَدُ الْأُمُورَاتِ جَانِعٌ وَلَا يَهْدِيكُمْ

يُؤْتِي الْحِكْمَةَ مَنْ يَشَاءُ وَمَنْ يُؤْتَ الْحِكْمَةَ فَقَدْ أُوتِيَ خَيْرًا كَثِيرًا وَمَا يَذُكُّرُ الْأَوْلِيَاءَ ﴿269﴾

ترجمہ: وہ جس کو چاہتا ہے دانائی عطا کر دیتا ہے اور جسے دانائی عطا ہوگی اسے وافر مقدار میں بھلائی ملے گی اور نصیحت

وہی لوگ حاصل کرتے ہیں جو سمجھ کے مالک ہیں۔ ﴿269﴾

وَمَا أَنْفَقْتُمْ مِنْ نَفَقَةٍ أَوْ نَذَرْتُمْ مِنْ نَذْرٍ فَإِنَّ اللَّهَ يَعْلَمُهَا وَمَا لِلظَّالِمِينَ مِنْ أَنْصَارٍ ﴿270﴾

ترجمہ: اور تم جو کوئی خرچ کرو یا کوئی امانت مانو اللہ اسے جانتا ہے اور ظالموں کو کسی طرح کے مددگار میسر نہیں آئیں گے۔ ﴿270﴾

إِنْ تَبَدَّلُوا الصَّدَقَاتِ فَيُبْعَثَ عَلَيْهَا وَإِنْ تُخْفُواهَا وَتُؤْتَوْهَا الْفُقَرَاءَ فَهُوَ خَيْرٌ لَكُمْ وَيُكَفِّرُ

عَنْكُمْ وَمَنْ سَبَّأْتُمْ وَاللَّهُ بِمَا تَعْمَلُونَ خَبِيرٌ ﴿271﴾

ترجمہ: اگر تم صدقات ظاہر کر کے دو تب بھی اچھا ہے اور اگر ان کو چھپا کر فقرا کو دو تو یہ تمہارے حق میں کہیں بہتر ہے

اور اللہ تمہاری برائیوں کا کفارہ کر دے گا اور اللہ تمہارے تمام کاموں سے پوری طرح باخبر ہے۔ ﴿271﴾

لَيْسَ عَلَيْكُمْ هُدُومٌ وَلَكِنَّ اللَّهَ يَهْدِي مَنْ يَشَاءُ وَمَا تُنْفِقُوا مِنْ خَيْرٍ فَلَا يُنْفِسْكُمْ

وَمَا تُنْفِقُوا إِلَّا ابْتِغَاءَ وَجْهِ اللَّهِ وَمَا تُنْفِقُوا مِنْ خَيْرٍ يُوَفَّ إِلَيْكُمْ وَأَنْتُمْ لَا تُظْلَمُونَ ﴿272﴾

ترجمہ: (اے پیغمبر) ان (کافروں) کو راہ راست پر لے آنا آپ کی ذمہ داری نہیں ہے، لیکن اللہ جس کو چاہتا ہے راہ راست پر لے آتا ہے [1] اور جو مال بھی تم خرچ کرتے ہو وہ خود تمہارے فائدے کے لیے ہوتا ہے، جب کہ تم اللہ کی خوشنودی طلب کرنے کے سوا کسی اور غرض سے خرچ نہیں کرتے اور جو مال بھی تم خرچ کرو گے تمہیں پورا پورا دیا جائے گا اور تم پر ذرا بھی ظلم نہیں ہوگا۔ ﴿272﴾

تشریح نمبر 1... بعض انصاری صحابہ رضی اللہ عنہم کے کچھ غریب رشتہ دار تھے، مگر چونکہ وہ کافر تھے اس لیے وہ ان کی امداد نہیں کرتے تھے اور اس انتظار میں تھے کہ وہ اسلام لے آئیں تو ان کی امداد کریں۔ بعض روایتوں سے معلوم ہوتا ہے کہ خود آنحضرت صلی اللہ علیہ وسلم نے بھی یہی ہدایت فرمائی تھی۔ اس پر یہ آیت نازل ہوئی۔ (روح المعانی) اس طرح مسلمانوں کو بتایا گیا کہ آپ پر ان کے اسلام لانے کی کوئی ذمہ داری عائد نہیں ہوتی اور اگر آپ ان غریب کافروں پر بھی اللہ کی خوش نودی حاصل کرنے کی نیت سے کچھ خرچ کریں گے تو اس کا بھی پورا پورا ثواب ملے گا۔

شیخ الاسلام مفتی محمد تقی عثمانی دامت برکاتہم



جذبہ ایمانی اور نظریہ قربانی کی بدولت ایک آزاد ملک پاکستان حاصل کر لیا۔ پھر اس کے پھٹے اور لٹے بٹے وطن کو محفوظ بنانے کے لیے پھر نظریہ قربانی کام آئی اور وطن عزیز کی طرف لپٹائی ہوئی میلی آنکھ سے دیکھنے والے ہم ساریہ ملک کو 1965ء میں 17 دن مسلسل ہزیمت اٹھانے کے بعد بھاگ نکلنے میں ہی گوشہ عافیت نظر آیا۔ پاک فوج نے بہادری کے وہ جوہر دکھائے کہ لاہور میں صبح کا ناشتہ کرنے کا خواب دیکھنے والوں کو چھٹی کا دودھ یاد آگیا، ایم ایم عالم نے سرگودھا کے قریب 30 سینڈ میں دشمن کے پانچ طیارے گرا کر ریکارڈ قائم کر دیا اور اسی معرکہ کفر و اسلام میں چھ دن بہادری سے لڑنے کے بعد میجر عزیز بھٹی نے جام شہادت نوش کیا اور پاکستان کے سب سے بڑے فوجی اعزاز نشان حیدر کے مستحق قرار پائے۔ اس سترہ روزہ جنگ کے دوران پاکستان کے ہوا باز بہادر جوانوں نے 35 طیاروں کو دو بدو مقابلے میں اور 43 کو ان کی سر زمین میں گھس کر زمین پر ہی تباہ کر دیا تھا اور 32 طیاروں کو طیارہ شکن توپوں نے مار گرایا تھا، یوں اس جنگ میں بھارت کے 110 طیارے تباہ کر دیے گئے۔ اس کے علاوہ ہماری فضائیہ نے دشمن کے 149 ٹینک، 200 بڑی گاڑیاں اور 20 بڑی توپیں تباہ کر دیں۔ اس

قید قربان



مدیر کے قلم سے

کے مقابلے میں پاک فضائیہ کے صرف 19 طیارے تباہ ہوئے۔ افواج پاکستان کے ان کارناموں پر عالمی حلقوں کی طرف سے بہت حیرت اور تعجب کا اظہار کیا گیا۔

قارئین گرامی! اقوام عالم کے لیے یہ واقعی ایک حیران کن بات تھی، جسے اپنی افواج کو میدان جنگ میں اتارنے کے لیے جانے کون کونسی مراعات کے جھانسنے دینے پڑتے ہیں، لیکن وہ شاید یہ بھول جاتے ہیں کہ ہم ایسی قوم اور ملت سے تعلق رکھتے ہیں، جس کے نبی اکرم ﷺ کے دنیا میں آنے سے ہزاروں سال پہلے حضرت اسماعیل کو ذبح اللہ بنا کر عید قربان کو مسلمانوں کے جذبہ ایمانی سے رنگ دور کرنے کے لیے اللہ نے سنبھال کر رکھ لیا تھا۔

آئیے! عید قربان کے موقع پر ہم ایک بار پھر یہ عہد کریں کہ اسلام کی حفاظت کے لیے، مسلمانوں کی ترقی کے لیے اور اپنے وطن عزیز پاکستان کی حفاظت کے لیے جب بھی ہم سے قربانی مانگی گئی، ہم دریغ نہیں کریں گے۔ اللہ تعالیٰ اسلام، دینی مدارس اور مسلمانوں کی، اسی طرح ملک پاکستان، افواج پاکستان اور اہل پاکستان کی حفاظت فرمائے۔ آمین!

اخو کم فی اللہ
محمد خرم شہزاد

اسلام کی داستان جتنی حسین ہے، پاکستان کی کہانی اتنی ہی رنگین ہے۔ دونوں نعمت خداوندی ہیں۔ اسلام کی آبیاری صحابہ کرام نے اپنے مقدس خون سے کی اور دیکھتے ہی دیکھتے اسلام پوری دنیا کے لوگوں کی آواز بن گیا اور پاکستان بھی ہمارے آباء و اجداد کی ان تھک محنتوں اور شہداء کے مقدس خون کی بدولت ہمیں حاصل ہوا اور اپنے ناقابل تسخیر نظریاتی محافظ دینی مدارس اور مضبوط اور مستحکم جغرافیائی محافظ افواج پاکستان کی بدولت دیکھتے ہی دیکھتے اقوام عالم کی نظروں میں بالعموم رہنے لگا اور اسلامی دنیا کی امیدوں کا تو مرکز ہی بن گیا۔

دنیا کی مختلف اقوام رنگین تہوار مناتی ہیں، کسی کو ”ہولی“ منانے کا شوق ہے تو کوئی ”ہینسٹر“ کے رنگ میں غوط زن ہوتا ہے، لیکن اسلام نے اپنے ماننے والوں کے لیے جو رنگین تہوار مقرر کیا ہے، وہ عید قربان کا اسلامی تہوار ہے، جس میں اللہ کو رب ماننے والے، محمد ﷺ کو رسول ماننے والے، آخرت میں رب سے ملاقات کا یقین رکھنے والے مالدار مسلمان اپنے اپنے گھروں میں رب دو جہاں کو راضی کرنے کے لیے عشق نبوی ﷺ سے سرشار ہو کر سنت ابراہیمی کو

بجالانے کے لیے بکروں، گائیوں اور اونٹوں کی قربانی کا نذرانہ رب کے حضور پیش کرتے ہیں۔ پوری دنیا میں ہر گلی، ہر محلہ، بل کہ ہر صحن حکم خداوندی کے آگے سرنگوں مسلمان کے ہاتھوں سرخ غازہ ملے معنبر و معطر ہو رہا ہوتا ہے۔ یہ ایک مسلمان کا اپنے رب سے اس بات کا عزم ہوتا ہے کہ ترے دین کی سر بلندی کے لیے میں ہر قربانی دینے کے لیے ہر وقت تیار ہوں۔ بچپن سے ہی بچے اور بچیاں رب کے لیے قربانی کا عملی مظاہرہ اپنے گھروں میں دیکھتے ہیں اور یہ بات ان کے دل میں بیوست ہو جاتی ہے کہ۔

میری زندگی کا مقصد، ترے دین کی سر بلندی
میں اسی لیے مسلمان، میں اسی لیے نمازی

یہ اسلام کا نظریہ قربانی ہی تھا، جس نے برصغیر کے مسلمانوں کو دین پر آزادانہ عمل کرنے کے لیے ایک الگ وطن پاکستان حاصل کرنے کی جدوجہد کرنے اور اس کے لیے ہر طرح کی قربانی دینے پر ابھارا۔ اور پھر دیکھتے ہی دیکھتے برصغیر کے مسلمانوں نے اپنے

Burger Shack

07

تشریح... اس کلمہ میں اگرچہ بظاہر دعا اور سوال نہیں ہے لیکن یہ کہنا کہ ”بس وہی رب اور معبود ہے اور ہر چیز پر اس کو قدرت ہے اور اس کی اور صرف اسی کی فرمانروائی ہے۔“ یہ بھی دعائی کی ایک صورت ہے اور بڑی بلیغ صورت ہے اور بلاشبہ بعض حیثیتوں سے اور بعض پہلوؤں سے یہی افضل ترین کلمہ ہے۔

عَنْ عَلِيِّ بْنِ أَبِي طَالٍ كُنْتُ مَادَعَا بِهِ النَّبِيُّ ﷺ مَرَّةً فِي الْمَوْقِفِ أَللَّهُمَّ لَكَ الْحَمْدُ كَالَّذِي نَقُولُ وَخَيْرٌ مِمَّا نَقُولُ اللَّهُمَّ لَكَ صَلَوَاتِي وَنُسُكِي وَمَحَبَّتِي وَمَا تَحْتَوِي وَمَا فِي يَدَيْكَ رَبِّ ثَرَايَ اللَّهُمَّ إِنِّي أَعُوذُ بِكَ مِنْ عَذَابِ الْقَبْرِ وَسَوْسَةِ الضُّمْرِ وَشَتَاتِ الْأَمْرِ اللَّهُمَّ إِنِّي أَعُوذُ بِكَ مِنْ شَرِّ مَا تَجِيئُ بِهِ الرِّيحُ۔


ترجمہ... حضرت علی المرتضیٰ رضی اللہ عنہ سے روایت ہے کہ عرفہ کے دن وقوف کے وقت رسول اللہ ﷺ نے سب سے زیادہ یہ دعا کی ”اللَّهُمَّ لَكَ الْحَمْدُ تَامِنُ شَرِّ مَا تَجِيئُ بِهِ الرِّيحُ“ (اے اللہ! تیرے ہی لیے ساری حمد و ستائش سزاوار ہے اس طرح جس طرح توفیر فرماتا ہے، اس سے بہتر جو ہم تیری حمد و ثنا میں کہتے ہیں! اے اللہ! میری نماز اور میرا حج اور میری ساری عبادات اور میرا جینا مرنا سب تیرے ہی لیے ہے اور مجھے زندگی ختم کر کے تیرے ہی حضور میں واپس جانا ہے اور جو کچھ میں چھوڑ کے جاؤں تو یہی اس کا وارث ہے۔ اے اللہ! میں تیری پناہ چاہتا ہوں، عذابِ قبر سے اور دل کے وسوسوں سے اور پرانگندہ حالی سے اور پناہ مانگتا ہوں ہواؤں کے شر سے اور ان بُرے اثرات اور عواقب سے) (جامع ترمذی)

عَنْ أَبِي هُرَيْرَةَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَنْ حَجَّ فَلَمْ يَزِفْ قَوْلَهُ يَفْسُقْ رَجَعُ كَيْبُومٍ وَلَدَتْهُ أُمُّهُ

ترجمہ... حضرت ابو ہریرہؓ سے روایت ہے کہ رسول اللہ صلی اللہ علیہ وسلم نے فرمایا: ”جس آدمی نے حج کیا اور اس میں نہ تو کسی شہوانی اور فحش بات کا ارتکاب کیا اور نہ اللہ کی کوئی نافرمانی کی تو وہ گناہوں سے ایسا پاک و صاف ہو کر واپس ہوگا جیسا اس دن تھا جس دن اس کی ماں نے اس کو جنم دیا تھا۔ (بخاری و مسلم)

تشریح... قرآن مجید میں فرمایا گیا ہے: ”الْحَجُّ أَشْهُرٌ مَعْلُومَاتٌ فَمَنْ فَرَضَ فِيهِنَّ الْحَجَّ فَلَا رَفْعَ وَلَا فُسُوقَ وَلَا جِدَالَ فِي الْحَجِّ“۔

اس آیت میں حج کرنے والوں کو ہدایت فرمائی گئی ہے کہ خاص کر زمانہ حج میں وہ شہوت کی باتوں اور اللہ کی نافرمانی والے سارے کاموں اور آپس کے جھگڑے بازی سے بچیں۔ حضرت ابو ہریرہؓ کی اس حدیث میں اس ہدایت پر عمل کرنے والوں کو بشارت سنائی گئی ہے اور فرمایا گیا ہے کہ جو شخص حج کرے اور ایام حج میں نہ تو شہوت کی باتیں کرے اور نہ اللہ تعالیٰ کی نافرمانی کی کوئی ایسی حرکت کرے جو فسق کی حد میں آتی ہو تو حج کی برکت سے اس کے سارے گناہ معاف کر دیے جائیں گے اور وہ گناہوں سے بالکل ایسا پاک و صاف ہو کر واپس ہوگا جیسا کہ وہ اپنی پیدائش کے دن بے گناہ تھا۔ اللہ تعالیٰ اپنے فضل سے یہ دولت نصیب فرمائے۔



9 ذی الحجہ کو عرفات کے میدان میں جب اللہ کے خصوصی مہمان (حجاج) بارگاہِ خداوندی میں حاضر ہوتے ہیں۔ اس دن وہاں رحمتِ خداوندی کی موسلا دھار بارش ہوتی ہے، وہ قبولیتِ دعا کا خاص الخاص موقع ہے۔ اس موقع کی جو دعائیں رسول اللہ ﷺ سے منقول ہیں، انہیں ہمیں اپنی روزمرہ کی دعاؤں میں شامل کر لینا چاہیے:

عَنْ عَمْرِو بْنِ شُعَيْبٍ عَنْ أَبِيهِ عَنْ جَدِّهِ قَالَ قَالَ رَسُولُ اللَّهِ ﷺ أَفْضَلُ الدُّعَاءِ يَوْمَ عَرَفَةَ أَفْضَلُ مَا قُلْتُ أَكَاوُ التَّبْدِيئِ قَبْلِي - لَا إِلَهَ إِلَّا اللَّهُ وَحْدَهُ لَا شَرِيكَ لَهُ اللَّهُ الْمَلِكُ وَلَهُ الْحَمْدُ وَهُوَ عَلَى كُلِّ شَيْءٍ قَدِيرٌ - (رواه الترمذی)

ترجمہ... حضرت عبداللہ بن عمرو بن العاص رضی اللہ عنہ سے روایت ہے کہ رسول اللہ ﷺ نے فرمایا: عرفہ کے دن کی بہترین دعا اور بہترین کلمہ جو میری زبان سے اور مجھ سے پہلے نبیوں کی زبان سے ادا ہوا وہ یہ کلمہ ہے: ”لَا إِلَهَ إِلَّا اللَّهُ وَحْدَهُ لَا شَرِيكَ لَهُ اللَّهُ الْمَلِكُ وَلَهُ الْحَمْدُ وَهُوَ عَلَى كُلِّ شَيْءٍ قَدِيرٌ“ (اللہ کے سوا کوئی معبود نہیں، وہی ایک معبود ہے، کوئی اس کا سا جہمی اور شریک نہیں، اسی کی فرمانروائی ہے، صرف اسی کے لیے حمد و ستائش سزاوار ہے اور ہر چیز اس کے زیرِ قدرت ہے)۔

میرے معزز دوستو! مسلمان کے اس دنیا میں تین عزیز، تین دوست ہیں۔ جو اسے اس زندگی میں کام آتے ہیں۔ ایک عزیز مال کی شکل میں ہے، جس اس کے کام بنتے ہیں۔ اور انسان کو اس دوست کی بڑی فکر رہتی ہے۔ یہ اس کی مدد کرتا ہے، اس سے اس کے کام نکلتے ہیں اور اس کی ضروریات پوری ہوتی ہیں۔ ایک مال ہے۔ دوسرا عزیز اس کا جب یہ بچہ ہوتا ہے تو اس کے ماں باپ ہیں، بڑا ہوتا ہے تو اسکی بیوی بچے ہیں۔ یہ عزیز اس کی مشکل میں اس کا ساتھ دیتے ہیں۔ جب یہ چھوٹا ہوتا ہے تو ماں باپ سنبھال لیتے ہیں اور جب یہ بڑا ہو جاتا ہے تو اس کی بیوی بچے اسے سنبھال لیتے ہیں۔ یہ اس کے عزیز ہیں، دوست ہیں جو اسے سنبھال لیتے ہیں۔ اس کی زندگی میں جو تیسرا اس کا دوست ہے، عزیز ہے وہ اس کی نیکی ہے، اعمال صالحہ ہیں یہ بھی اسے نفع پہنچاتے ہیں۔ اسے بسا اوقات پتا نہیں لگتا۔ لیکن یہ اگر اعمال صالحہ کر رہا ہے تو یہ بھی اس

کی زندگی میں اثر انداز ہوتے ہیں۔ اور یہ اعمال بھی اسے نفع پہنچاتے ہیں جیسے اللہ کہہ رہا ہے کہ **وَيُزِيهِ الصَّدَقَاتِ** جب اس نے صدقے کی نیکی کی تو اللہ نے اس کا مال بڑھا دیا۔ کہنے والا اللہ ہے تو جی ہی ہے نا۔ اور اللہ سے بڑا سچا کوئی نہیں۔ اور اللہ کہہ رہا ہے کہ **وَيُزِيهِ الصَّدَقَاتِ** کہ صدقات سے اس کا مال بڑھ جاتا ہے۔ کہنے والا اللہ کا نبی ہے وہ کہہ رہا ہے کہ حسنوا الموالکم بالزکوٰۃ جیسے اس کے مال کی حفاظت اس کی اولاد کرتی ہے، اس کی بیوی کرتی ہے تو اللہ کا سچا نبی کہہ رہا ہے اسی طرح اگر اس نے زکوٰۃ والی نیکی کی تو اس سے اس کا مال محفوظ ہو جاتا ہے۔ جیسے یہ پیسے کے ذریعے دوائی خریدتا ہے، ڈاکٹر کے پاس جاتا ہے، سواری پر سوار ہو کر اپنی حاجت پوری کرتا ہے، مریض کو لے کر جاتا ہے، تو مال اس کے کام آتا ہے۔ ایسے ہی اللہ کے سچے نبی صلی اللہ علیہ وسلم بتائے کہ صدقے والی نیکی بھی مریضوں کے لیے دوائی کا کام کرتی ہے۔ تو ایک اس کی زندگی کا عزیز اور دوست، اس کا مال ہے، دوسرا دوست اس کے ماں باپ ہیں، گھر کے دوسرے افراد ہیں، اور تیسرا اس کی زندگی کا ساتھ دینے والا اس کی نیکی ہے، اعمال صالحہ ہیں۔ اب یہ بڑی عمر کا ہو گیا، اب اس کے بچے اس کی حفاظت کا خیال کرتے ہیں۔ اس پر کوئی مصیبت نہ آئے، اس پر کوئی آنچ نہ آئے۔ کوئی جراثیم نہ پہنچے، کوئی بیماری نہ پہنچے اسے۔ کوئی

وائرس اس تک نہ پہنچے، اس طرح اس کی حفاظت کرتے ہیں اس کے بچے۔ تو اللہ کے نبی فرمانے لگے کہ اس کے پاس یہ مانگنے والی نیکی موجود ہے۔ اللہ کے سامنے اسے گزرانا آتا ہے، اور اللہ کے سامنے یہ التجا کرتا رہتا ہے، تو یہ چیز بھی اس کو آنے والی مصیبتوں سے محفوظ کر دیتی ہے۔ مصیبتیں آہی ہیں پریشانی آ رہی ہیں، آزمائشیں آ رہی ہیں۔ اور اس کے پاس ایک نیکی ہے، کہ اللہ سے مانگنے والا اسے ڈھنگ آتا ہے، اس کے سامنے گزرانا رہتا ہے، اس کے سامنے التجائیں کرتا رہتا ہے، تو سچے نبی اپنی سچی زبان سے یہ بات کہہ گئے کہ آنے والی مصیبتوں کا راستہ روکا جاسکتا ہے، اگر تم اللہ کے سامنے گزرانا شروع کر دو۔ تو جیسے مال اس کی زندگی میں اس کے کام آتا ہے، اس کے ماں باپ بچپن میں اس کے کام آتے ہیں، اس کے بڑھاپے میں اس کی اولاد، اس کے اہل و عیال اس کے کام آتے ہیں، ایسے ہی اس کی زندگی میں اثر انداز ہونے والی چیز اس کے اعمال بھی ہیں، بل کہ قرآن میں اس بات کا تذکرہ فرمایا کہ یہ نیکی صرف اس کی زندگی تک اس کے کام نہیں آتی بل کہ اس کی نسلوں تک کا بھی تحفظ اس نیکی کی بدولت ہوتا ہے جو یہ باپ کر رہا ہوتا ہے۔ **وَأَمَّا الْجِدَارُ فَكَانَ لِغُلَامَيْنِ يَتِيمَيْنِ فِي الْمَدِينَةِ** فَكَانَ تَحْتَهُ كَنْزٌ لَهُمَا وَكَانَ أَبُوهُمَا صَالِحًا۔ قرآن کی آیت ہے، حضرت موسیٰ اور حضرت خضرؑ جھوکے پیاسے اس گرتی ہوئی دیوار کو کھڑا کر رہے، ایک مزدوری کر رہے اور ایک مستری بنے ہوئے ہیں۔ ایک پتھر لارہے اور ایک پتھر کو ترتیب سے دیوار پر رکھ رہے، دو نبی مل کر یہ محنت مزدوری کر رہے، پوچھا گیا کہ اس کی وجہ کیا ہے؟ کوئی ایسی خصوصیت ہے اس دیوار کی کہ دو نبی اس دیوار کی تعمیر کر رہے ہیں۔ نہ یہ دیوار ان کی، نہ یہ بستی ان کی، نہ یہ علاقہ ان کا، نہ یہ خاندان ان کا، **وَأَمَّا الْجِدَارُ فَكَانَ لِغُلَامَيْنِ يَتِيمَيْنِ فِي الْمَدِينَةِ** فَكَانَ تَحْتَهُ كَنْزٌ لَهُمَا وَكَانَ أَبُوهُمَا صَالِحًا۔ تو خبر یہ ملی کہ اس دیوار کے نیچے خزانہ گرا ہوا ہے اور یہ بچے چھوٹے ہیں جب یہ جوان ہوں گے تو اپنا خزانہ خود اپنے ہاتھوں سے لے لیں گے، کہیں یہ خزانہ ضائع نہ ہو جائے، ان بچوں کی کیا خصوصیت ہے؟ اس بستی میں اور بھی بچے ہیں، مگر ان بچوں کی ایسی کیا خصوصیت ہے کہ ان کے دینے کی حفاظت کے لیے دو نبی محنت کر رہے ہیں آگے فرمایا کہ **وَكَانَ أَبُوهُمَا صَالِحًا** کہ

ان کے ابا نیک تھے۔ تو میرے عزیزو! مال سے نفع ہر شخص کو نظر آتا ہے، اس لیے آج کے انسان کو اس کے کمانے میں بڑا ذوق و شوق ہے اور اس کے لیے بڑی محنت ہے اور بد قسمتی سے مادیت کی اس دنیا کے اندر دکھایا یہ جا رہا ہے کہ مال سے زندگی بنتی ہے اور اسی سے اسٹیٹس بنتا ہے اور اسی سے عزت بنتی ہے، اسی کلمے اس کے کمانے میں بڑا ذوق و شوق ہے۔ مگر یہ آنکھوں سے نظر آ رہا ہے، کانوں سے ہمیں یہ سنایا جا رہا ہے، دل و دماغ میں یہ بات بٹھائی جا رہی ہے، اس لیے اس کے کمانے میں بڑا ذوق و شوق ہے، اور یہ محنت بڑی کاوشیں ہیں، اسی لیے اولاد کا بھی بڑا خیال رکھا جاتا ہے کہ کام آئی گی یہ بڑھاپے میں، کسی گھر کے اندر گھر والوں کی بھی اہمیت ہوتی ہے، کہ سہارا بنیں گے زندگی میں، لیکن میرے عزیزو! نیکی کا بھی نفع ہوتا ہے اس زندگی میں، بد قسمتی سے دل کی آنکھیں وہ آنکھیں نہیں رہیں کہ جس سے نیکی کا وہ نفع بھی نظر آتا ہو، ان آنکھوں کے اندر وہ بینائی ہی ختم ہو چکی ہے، اس لیے نیکیوں کا نفع قرآن میں تو ہے، حدیث میں تو ہے، لیکن اب وہ اندر کی روشنی نہیں رہی جو ہمارے اندر نیکیوں کا ذوق و شوق پیدا کرے، اس سے بھی زندگی بن سکتی ہے، حالاں کہ میری آنکھوں کا تجربہ غلط ہو سکتا ہے کہ بہت سارے مال دار ہیں لیکن انہیں مال نفع نہیں پہنچاتا، لیکن میرے عزیزو! جس دوست کی خبر اللہ تعالیٰ نے دی ہے اور جس دوست کے نفع کی خبر اللہ کے رسول صلی اللہ علیہ وسلم نے دی ہے، وہ تعلق تجربہ سے نہیں

ہے، وہ تعلق میری آنکھوں کے دیکھنے سے نہیں ہے، وہ تو اللہ تعالیٰ بتا رہا ہے، اور اللہ کا رسول صلی اللہ علیہ وسلم بتا رہا ہے کہ وہ دوست کبھی دھوکہ نہیں دے سکتا۔ مال اپنا اثر چھوڑ سکتا ہے، اہل و عیال آپ کو چھوڑ سکتے ہیں مصیبت کی گھڑی میں، لیکن اگر زندگی میں یہ نیکی ہے، تو یہ نیکی مشکل میں نہیں چھوڑ سکتی، اور پھر اس نیکی کی زندگی میں ایک تاثیر اور بھی ہے کہ جہاں یہ زندگی میں کام آتی ہے، وہیں یہ برزخ میں بھی کام آتی ہے۔ برزخ کہتے ہیں مرنے کے بعد اور محشر میں اٹھنے سے پہلے کی زندگی کو۔ اللہ تعالیٰ کے نبی صلی اللہ علیہ وسلم بتائے کہ جب یہ قبر میں جانے لگتا ہے تو خوبصورت شکل میں ایک انسان اس سے انس پیدا کرنے کے لیے۔ ورنہ تصور کیجئے کہ تنہائی، رات، اور اوپر منوں مٹی کا اور یہ اس کے اندر، تنہائی اور تاریکی اور وہاں کوئی اذہا آجائے جو اس کو ڈسنے لگ جائے، اس کے بالمقابل یہ نیکی اس کے کتنے کام آئے گی وہاں، اللہ تعالیٰ کے نبی صلی اللہ علیہ وسلم بتائے کہ اگر کوئی مصیبت کی شکل اس کے سر کی طرف سے آئے تو قرآن کی نیکی اس کا تحفظ کرے گی۔ اگر کوئی بدی کی مصیبت اور عذاب دائیں طرف سے آئے تو نماز کی نیکی اس کی محافظ بن جائے گی۔ اگر کوئی مصیبت اور پریشانی بائیں طرف سے آئے تو روزہ آجائے گا۔ اور اگر کوئی مصیبت پاؤں کی طرف سے آئے گی تو صدقہ و خیرات کی نیکی اس کی حفاظت کرے گی۔ یوں یہ نیکیاں اس کو اپنی حفاظت میں لے لیتی ہیں۔

حضرات صحابہ کرام کو اس نیکی سے تعلق اور اس پر اعتماد اتنا تھا اور اس کی قدر و قیمت کا احساس اتنا زیادہ تھا کہ یا تو وہ اپنی پوری ہمت استعمال کر کے اس نیکی کو اختیار کر لیتے اور کبھی ان سے کوئی نیکی چوک جاتی تو بڑی حسرت کرتے اور بہت افسردہ ہوتے۔ وہ قدر دان تھے اور انہیں یہ اندازہ تھا کہ اس نیکی کی کیا قیمت ہے۔ تو میرے عزیزو! اللہ تعالیٰ بڑے کریم ہیں۔ پیارے نبی صلی اللہ علیہ وسلم کی بدولت اللہ تعالیٰ نے اس امت کو خاص انعامات دیے ہیں کہ زندگی تھوڑی ہے اور وقت تھوڑا ہے، لیکن اللہ تعالیٰ نے اس تھوڑی سی زندگی میں کچھ ایسی گھڑیاں، کچھ ایسی راتیں اور کچھ ایسے اوقات رکھ دیے ہیں، اگر مسلمان ان اوقات اور گھڑیوں میں ذوق و شوق سے نیکیاں کر لے تو اللہ تعالیٰ اسے وہ دیتا ہے جو پہلی قوموں کو سالوں میں دیتا تھا، وہ سب اللہ تعالیٰ اسے صرف ایک رات میں دے دیتا ہے۔ ذی الحجہ کے پہلے دس دنوں میں ایک روزہ رکھنا ایسا ہے، جیسے اس نے پورا سال روزے رکھے ہوں۔ یہ اللہ کے نوازنے کے انداز ہیں اور اس امت کی جھولیاں بھرنے کے انداز ہیں۔ اللہ کے نبی صلی اللہ علیہ وسلم نے فرمایا کہ جو مسلمان عرفہ کے دن روزہ رکھتا ہے، تو اللہ تعالیٰ اس کے ایک سال پہلے کے اور ایک سال بعد کے اس کے تمام صغیرہ گناہ معاف فرمادیتے ہیں۔ اور آپ صلی اللہ علیہ وسلم نے فرمایا کہ کوئی نیکی جو ان غیر دنوں میں کی جائے، وہ اتنی مقبول اور محبوب نہیں ہو سکتی جو ذوالحجہ کے شروع کے ان دس دنوں میں کی جائے۔ کسی پوچھا کہ یا رسول اللہ! جہاد بھی، تو آپ صلی اللہ علیہ وسلم نے فرمایا کہ ہاں! جہاد سے بھی بڑھ کر ہے ان دنوں میں نیکی کرنا۔ ایسا عظیم الشان موسم ہے، اللہ ہمیں اس کا ذوق نصیب فرمادے۔



Shangrila

11

اطلاع ہوئی تو آپ نے یہ کلمات اللہ اکبر واللہ الحمد کہے۔ (المحررات 2/165/البنا 3/387)

تکبیر تشریق کے الفاظ: تکبیر تشریق کے الفاظ یہ ہیں: **اللَّهُ أَكْبَرُ، اللَّهُ أَكْبَرُ، لَا إِلَهَ إِلَّا اللَّهُ، وَاللَّهُ أَكْبَرُ، اللَّهُ أَكْبَرُ، وَاللَّهُ أَكْبَرُ** (ہندیہ 1/152)

تکبیر تشریق کے اوقات

(1) نویں ذوالحجہ کی فجر سے لے کر تیرہویں تاریخ کی عصر تک ہر نماز کے فوراً بعد تکبیر تشریق پڑھنا واجب ہے۔ (ایضاً)

(2) جس طرح تکبیر تشریق پڑھنا مردوں پر واجب ہے اسی طرح عورتوں پر بھی پڑھنا واجب ہے، البتہ مرد حضرات درمیانی آواز میں پڑھیں اور عورتیں آہستہ آواز میں۔ (شامی 2/180)

(3) تکبیر تشریق پڑھنا مقیم، مسافر، شہری، دیہاتی، باجماعت اور تنہا نماز پڑھنے والے سب پر واجب ہے۔ (ہندیہ 1/152/بجرا 2/152)

(4) نماز عید کے بعد بھی تکبیر تشریق پڑھنا واجب ہے۔ (ہندیہ 1/152)

(5) تکبیر تشریق کہنے کا وقت نماز کے فوراً بعد ہے، مگر کسی شخص نے نماز کے فوراً بعد تکبیر نہیں کہی، مگر نماز کے منافی عمل بھی نہیں کیا مثلاً گفتگو بھی نہیں کی یا جان بوجھ کر وضو بھی نہیں توڑا وغیرہ تو یاد آنے پر تکبیر کہنا لازم ہے اور اگر نماز کے منافی عمل ہو تو تکبیر کہنا ساقط ہو گئی، البتہ اس شخص پر توبہ واستغفار کرنا لازم ہے۔ (بدائع الصالح 1/192، البحر الرائق 2/152)

(6) ایک ہی دفعہ تکبیر کہنا لازم ہے اس سے زیادہ واجب نہیں البتہ بعض لوگ تین دفعہ پڑھنے کو لازم سمجھتے ہیں اس کی کوئی حقیقت نہیں۔ (ہندیہ 1/152/شامی 2/177)


(7) تکبیر متوسط آواز میں پڑھنا واجب ہے۔ (شامی 2/180)

(8) بہت سے لوگ بہت ہی زیادہ بلند آواز میں یا بالکل آہستہ آواز میں تکبیر کی ادائیگی کر کے غفلت کا شکار ہوتے ہیں، یہ نامناسب طریقہ ہے اس کی اشد اصلاح کی ضرورت ہے۔ اگر کسی شخص کی ایام تشریق میں نمازیں چھوٹ گئیں اور وہ انھیں ایام میں ادا کر رہا ہو تو اس شخص کے لیے اس نماز کی ادائیگی کے بعد تکبیر کہنا لازم ہے۔ (ہندیہ 1/152)

(9) اگر ایام تشریق سے قبل کی قضا نمازیں انھیں ایام میں ادا کر رہا ہو یا ان ایام تشریق کی قضا نمازیں ایام تشریق کے گزرنے کے بعد پڑھتا ہو تو پھر بھی تکبیر تشریق واجب نہیں۔ (المحررات 2)

(10) اگر امام صاحب تکبیر کہنا بھول جائیں تو مقتدیوں کو چاہیے کہ فوراً تکبیر کہہ دیں امام صاحب کا انتظار نہ کریں۔ (شامی 2)

(11) مسبوق (یعنی جس کی ایک دو رکعتیں چھوٹ گئیں ہوں) پر بھی اپنی نماز پوری کر لینے کے بعد تکبیر کہنا لازم ہے۔ (ایضاً)



تکبیرات تشریق

محمد مشاق

تکبیرات تشریق کی وجہ تسمیہ

لوگ قربانی کے امام میں گوشت کو چربی سے صاف کر کے ٹکڑے ٹکڑے کر دیتے تھے پھر انھیں ٹکڑوں کو دھوپ میں سکھادیتے تھے تاکہ گوشت خراب اور سڑنے سے محفوظ ہو کر کھانے کے قابل رہے۔ تو جو گوشت دھوپ میں سکھاتے تھے اسے ”تشریق اللحم“ کہتے ہیں۔ اسی مناسبت سے ان ایام کو ”ایام تشریق“ کہتے ہیں اور ان ایام میں پڑھی جانے والی تکبیرات کو ”تکبیرات تشریق“ کہتے ہیں۔ (شامی 2/177) (المحررات 2/164)

تکبیرات تشریق کا آغاز

تکبیرات تشریق تین بستودہ صفات ہستیوں کے کلام کا مجموعہ ہے۔ جب حضرت ابراہیم علیہ السلام اپنے لخت جگر کو اللہ تعالیٰ کے حکم سے ذبح کر رہے تھے تو حضرت جبرائیل علیہ السلام جنت سے ان کا فدیہ لے کر پہنچے تو انھیں اس بات کا خطرہ لاحق ہوا کہ کہیں حضرت ابراہیم علیہ السلام ذبح کرنے میں جلدی نہ کر دیں تو اس وقت آپ نے یہ کلمات **اللہ اکبر، اللہ اکبر، اللہ اکبر** کہے۔ حضرت ابراہیم علیہ السلام نے حضرت جبرائیل علیہ السلام کو تشریف لاتے ہوئے دیکھا تو آپ نے یہ کلمات **لا الہ الا اللہ واللہ اکبر** کہے اور جب حضرت اسماعیل علیہ السلام کو فدیہ آنے کی



خطیب بغدادی رَحِمَهُ اللهُ

محمد صالح المنجد

ابو بکر

احمد بن علی بغدادی اپنے وقت کے محدث، حافظ حدیث اور امام تھے۔ آپ کی پیدائش جمادی الاخریٰ 392 ہجری میں ہوئی۔ آپ کے والد بغداد کے قریب ایک گاؤں ”درزبجان“ میں خطیب تھے۔ آپ نے تعلیم کی ابتدا بغداد میں کی۔ علم قرأت، علم فقہ و غیرہ علوم حاصل کیے اور بالخصوص علم حدیث میں مہارت حاصل کی۔ مؤتمن ساجی کہتے ہیں کہ بغداد میں دارقطنی کے بعد خطیب بغدادی جیسا حافظ حدیث پیدا نہیں ہوا۔ ابو علی بردائی کہتے ہیں کہ مجھے نہیں لگتا کہ خطیب بغدادی نے اپنے جیسا کوئی عالم دیکھا ہو۔ ایک دفعہ فرمایا: وہ اپنے وقت کے حافظ حدیث تھے۔ میں نے ایسی شخصیت نہیں دیکھی اور میرے خیال میں انہوں نے بھی اپنے جیسا آدمی نہیں دیکھا ہوگا۔

علم کی طلب کا یہ حال تھا کہ راستے میں چلتے ہوئے ہاتھ میں کتاب تھامے اس کا مطالعہ کرتے تھے۔ حدیث کے حصول کی خاطر مختلف علاقوں کا سفر کیا جس میں نیشاپور، بصرہ، کوفہ، اصفہان، ہمدان، ری اور دمشق وغیرہ شامل ہیں۔

آپ کے شیخ ابوالقاسم الازہری نے بھی آپ سے حدیث سنی اور اسی طرح آپ کے ایک اور شیخ برقانی نے بھی آپ سے روایات لکھیں اور استفادہ حاصل کیا۔ یہ ان محدثین کا عام معمول تھا کہ علم حاصل کرنے کے لیے اپنے سے چھوٹے کے پاس جانے اور اپنے شاگردوں سے استفادہ حاصل کرنے میں بھی عار محسوس نہیں کرتے تھے۔

ایک دفعہ امیر المؤمنین کے پاس ایک یہودی آیا جس کے پاس آپ صلی اللہ علیہ وسلم کا خط تھا اور اس میں خیبر کے یہودیوں سے جزیہ ختم کرنے کا حکم تھا۔ (جب کہ اس زمانے میں یہودیوں سے معاہدہ کے موافق معین مقدار میں غلہ وصول کیا جاتا تھا۔) اور اس خط میں مختلف صحابہ کی گواہیاں شامل تھیں اور حضرت علی رضی اللہ عنہ کی لکھائی معلوم ہوتی تھی۔ خلیفہ وقت نے خطیب بغدادی کو دربار میں طلب کیا۔ آپ نے وہ خط دیکھا اور تھوڑی دیر کے بعد خلیفہ سے کہا کہ یہ سراسر جھوٹ ہے۔

لوگوں نے پوچھا کہ کیا دلیل ہے؟ تو آپ نے فرمایا کہ اس خط میں حضرت امیر معاویہ رضی اللہ عنہ کی بھی گواہی موجود ہے جب کہ وہ فتح مکہ کے سال میں اسلام لائے تھے (یعنی 9 ہجری میں) اور خیبر 7 ہجری کو فتح ہوا تھا اور اسی طرح حضرت سعد رضی اللہ عنہ کی بھی گواہی موجود ہے جو بنی قریظہ کے فیصلہ کے بعد (یعنی خیبر سے دو سال پہلے ہی) انتقال کر گئے تھے۔ یہ سن کر خلیفہ کا چہرہ کھل اٹھا اور یہودیوں کی دعا بازیاں عیاں ہو گئیں۔

﴿﴾

آپ حدیث کی عبارت بھی بہت تیز پڑھتے تھے اور ایک دفعہ آپ نے صحیح بخاری صرف تین دن میں پڑھ لی تھی۔ آپ کے حج کے ساتھی بیان کرتے ہیں کہ سفر کے دوران ایک قرآن روزانہ تریل کے ساتھ (آداب کی رعایت رکھتے ہوئے) ختم کر لیتے تھے۔ اس کے بعد وہ اپنی سواری پر سوار ہوتے تھے اور لوگ جمع ہو جاتے تھے اور حدیث سنانے کی درخواست کرتے تھے تو آپ حدیث بیان کرتے تھے۔ اسی طرح دمشق سے بغداد جاتے

ہوئے بھی آپ روزانہ دن اور رات میں ایک قرآن ختم کر لیتے تھے۔

درحقیقت یہی وہ اعمال ہوتے ہیں کہ جن کے ذریعہ انسان کو اللہ کے یہاں مقبولیت حاصل ہوتی ہے، ورنہ بہت سے لوگ ایسے گزرے ہیں کہ جن کے سینوں میں علم کے سمندر محفوظ تھے اور وہ اسے لے کر قبر میں جا پہنچے اور اس سے قابل ذکر فائدہ نہ خود انہیں ہوا اور نہ ہی لوگوں کو اس سے کوئی نفع پہنچا سکے۔

آپ صلی اللہ علیہ وسلم کا ارشاد ہے: ”اللہ تعالیٰ اس کتاب (یعنی قرآن) کے ذریعہ کتنے ہی لوگوں کو بلند مرتبے عطا فرماتا ہے اور اس کتاب کی ناقدری کی وجہ سے پست و ذلیل کرتا ہے۔“ (صحیح مسلم) اسی لیے آپ صلی اللہ علیہ وسلم اللہ تعالیٰ سے علم نافع مانگا کرتے تھے اور علم غیر نافع سے پناہ مانگا کرتے تھے۔

﴿﴾

آپ کے استغنا اور دنیا سے بے رغبتی کا یہ عالم تھا کہ ایک مرتبہ مسجد میں اپنے مصلے پر تشریف فرما تھے کہ حضرت علی رضی اللہ عنہ کے خاندان کا ایک شخص داخل ہوا (یعنی اونچے نسب اور بڑی حیثیت والا آدمی تھا۔) اس کے پاس تھیلی میں کچھ دینار تھے۔ اس نے کہا: ”حضرت! یہ آپ کے لیے ہیں آپ کو کام آئیں گے۔“ خطیب کے ماتھے پر بل آگیا۔ آپ نے غصیلے لہجے میں کہا: ”مجھے اس کی ضرورت نہیں۔“ اس نے کہا: ”لگتا ہے کہ آپ سمجھ رہے ہیں کہ یہ دینار کم ہیں؟“

یہ کہہ کر اس نے تھیلی خطیب کے مصلے پر الٹ دی اور کہا کہ حضرت! یہ 3 سو دینار ہیں۔“ اس بار خطیب کا چہرہ غصے سے سرخ ہو گیا۔ آپ نے زور سے اپنا مصلیٰ کھینچا اور دینار مسجد میں پھیل گئے۔ پھر آپ وہاں سے چل دیے۔

راوی کہتے ہیں کہ وہ عجیب منظر تھا کہ وہ علوی شخص کتنے فخر سے آیا تھا اور بعد میں وہ مسجد کی چٹائی کے چھیدوں سے ایک ایک دینار چن رہا تھا۔

یہ علماء کی سنت رہی ہے کہ ان کا دل ہمیشہ اہل دنیا سے غنی ہی رہتا ہے۔ جس شخص کو یہ استغنا نصیب نہیں ہوا، اسے اپنے اوپر محنت کرنی چاہیے۔

آپ حج کے لیے تشریف لے گئے اور آپ نے وہاں زم زم پر پہنچ کر تین گھونٹ پیئے اور تین دعائیں کیں:

1... اللہ تعالیٰ آپ کو بغداد میں ”نارح بغداد“ (یہ ان کی اپنی تصنیف ہے) کا درس دینے کی توفیق عطا فرمائے۔

2... بغداد کی جامع مسجد ”جامع منصور“ میں اللہ تعالیٰ حدیث کی مسند پر بٹھا کر حدیث سنانے کی توفیق عطا فرمائے۔

3... آپ کی قبر بشرحانی رحمہ اللہ کے پڑوس میں بنے۔

اور اللہ تعالیٰ نے آپ کی تینوں دعائیں قبول فرمائیں۔ آپ کی آخری دعا قبول ہونے کا عجیب واقعہ ہے: ان کے زمانے میں ایک بزرگ تھے۔ ان کا نام ابو بکر بن زہرا تھا۔ انہوں نے بشرحانی کے برابر میں اپنے لیے قبر کھودی تھی۔ ہفتہ میں ایک دن وہاں جاتے اور وہاں بیٹھ کر قرآن پاک کی تلاوت کرتے اور اس قبر میں لیٹ کر مراقبہ کرتے تھے۔ جب خطیب بغدادی کا انتقال ہوا اور ان کی وصیت کے مطابق ان کو دفن کرنے کا ارادہ کیا گیا تو ان کے شاگرد ابن زہرا کے پاس آئے اور ان سے درخواست کی کہ وہ اس قبر میں خطیب کے دفن ہونے کی اجازت مرحمت فرمادیں۔ اس بزرگ نے انکار کر دیا اور کہا کہ یہ جگہ میں نے اپنے لیے تیار کی ہے اور یہ میں کیسے کسی کو دے دوں؟“ چنانچہ ان کے شاگرد اس وقت کے ایک اور

بزرگ ابو سعد کے پاس گئے اور ان سے درخواست کی کہ آپ سفارش کر دیں۔ شاید ابن زہرا مان جائیں۔

انہوں نے ابن زہرا کو بلایا اور ان سے کہا کہ ”میں آپ سے یہ تو نہیں کہتا کہ آپ یہ قبر ان کو دے دیں، مگر یہ ضرور کہتا ہوں کہ اگر اس وقت بشرحانی حیات ہوتے اور آپ ان کی مجلس میں ان کے برابر میں بیٹھے ہوتے اور اس اثنا میں خطیب بغدادی مجلس میں تشریف لاتے اور وہ پیچھے بیٹھے لگتے تو کیا آپ ان کو پیچھے بیٹھے دیتے یا آگے بلا کر ان کے لیے اپنی جگہ خالی چھوڑ دیتے؟“

انہوں نے کہا کہ ”نہیں! میں اپنی جگہ ان کے لیے چھوڑ دیتا۔“ اس پر ابو سعد نے کہا کہ ”چنانچہ ان کی وفات کے بعد بھی آپ یہی معاملہ ان کے ساتھ کر لیں تو اچھا ہے۔“ اس پر وہ راضی ہو گئے اور اجازت مرحمت فرمادی۔

آپ نے تصانیف کا ایک بڑا ذخیرہ چھوڑا، جن کی تعداد 55 سے متجاوز ہے اور ان میں سے بہت سی کتابیں چھپ بھی چکی ہیں۔ چون کہ آپ کی کوئی اولاد نہیں تھی، اس لیے آپ نے اپنی موت سے پہلے کتابوں کو وقف کر دیا تھا اور اپنے مال کا بیشتر حصہ اپنی زندگی میں ہی محدثین اور طلباء میں تقسیم فرمادیا تھا۔

آپ نصف رمضان المبارک 463 ہجری میں بیمار ہوئے۔ اس کے بعد آپ کی بیماری بڑھتی ہی چلی گئی۔ یہاں تک کہ 7 ذی الحجہ بروز پیر 463 ہجری کو علم و فضل کا یہ آفتاب غروب ہو گیا۔ آپ کے جنازے میں شہر کے قاضی القضاة، شرفاء، فقہاء، محدثین اور عوام کے جم غفیر نے شرکت کی اور لوگ یوں کہہ رہے تھے:

”یہ وہ شخص تھا کہ جس نے اپنی پوری زندگی حدیث رسول صلی اللہ علیہ وسلم کی حفاظت میں گزار دی۔“ کسی بزرگ نے وفات کے بعد آپ کو خواب میں دیکھا اور پوچھا کہ کیا حال ہے؟ انہوں نے فرمایا کہ ”میں راحتوں، خوشبوؤں اور مہک میں ہوں اور نعمتوں کے باغ میں ہوں۔“

اسی طرح ایک فقیہ حسن بن احمد فرماتے ہیں: میں نے خطیب کو خواب میں دیکھا۔ وہ سفید پوشاک زیب تن ہیں اور ان کے سر پر سفید عمامہ ہے اور آپ مسکرا رہے ہیں۔ پھر شاید میں نے پوچھا کہ اللہ تعالیٰ نے آپ کے ساتھ کیا معاملہ کیا؟ یا انہوں نے خود بتایا کہ اللہ نے میری مغفرت فرمادی اور مجھے اپنی رحمت میں ڈھانپ لیا۔ اور جو بھی اسلام لے کر اللہ کے پاس حاضر ہوگا، اللہ تعالیٰ اس کی مغفرت فرمادیں گے اور رحم کا معاملہ فرمائیں گے، پس خوشخبری ہو تم سب کو۔“

﴿﴾

خطیب بغدادی نے بعض علما کے بارے میں سخت جملے بھی کہے جس کی وجہ سے مختلف طبقے کے علما نے ان پر رد بھی کیا، لیکن اس کا یہ مطلب نہیں ہے کہ اس وجہ سے ان کے عظیم کارناموں کو اور گراں قدر تصنیفات کو نظر انداز کر دیا جائے۔ حضرت امام مالک رحمہ اللہ علیہ نے ایک مرتبہ آپ صلی اللہ علیہ وسلم کی قبر مبارک کی طرف اشارہ کر کے فرمایا: ”ہر شخص کی کچھ باتیں قبول کی جاتی ہیں اور کچھ رد کر دی جاتی ہیں سوائے اس قبر والے کے۔“ (جامع بیان العلم، ابن عبد البر)

چنانچہ بالجملہ وہ بہت عظیم شخص تھے اور انہوں نے اسلام اور علم حدیث کے لیے بڑی خدمات سرانجام دیں اور اب ہمارے درمیان ان کی تصنیفات موجود ہیں۔ ہمیں چاہیے کہ ہم ان سے خوب استفادہ فرمائیں۔ اللہ تعالیٰ ان کو جنت الفردوس میں اعلیٰ مقام عطا فرمائے اور ان کے درجات عظیم بلند فرمائے۔ آمین

اکرم اللہ ﷺ نے فرمایا: ”ہماری انبیاء کی جماعت اپنے اپنے مرتبوں کے اعتبار سے امتحان اور آزمائش میں ڈالی جاتی ہے۔“

جب اللہ تعالیٰ نے سیدنا حضرت ابراہیم علیہ السلام کو اپنے اکلوتے بیٹے کو قربان کر دینے کا حکم دیا تو سیدنا حضرت ابراہیم علیہ السلام نے اپنے لخت جگر کو اللہ تعالیٰ کا حکم سنایا تو وہ فوراً بول پڑے: ”اے میرے ابا جان! آپ کو جس چیز کا حکم دیا گیا ہے اسے کر گزریے۔ ان شاء اللہ آپ مجھے صبر کرنے والوں میں سے پائیں گے۔“

پیارے ابا جان نے جب اپنے نیک سیرت بیٹے کا یہ جذبہ دیکھا تو انھیں آپ بیابان کی طرف لے گئے۔ جنگل میں پہنچ کر معصوم بچے کو راہ خدا میں قربان کرنے کے لیے پیشانی کے بل لٹایا اور چھری تیز کی۔ بیٹا اتنا نیک دل تھا کہ بلنے ٹھنکے کا نام نہیں لیتا تھا اور ذرا سی بھی چوں چراں نہ کی۔ اللہ کی راہ میں قربان ہونے کے لیے اپنے آپ کو قربانی کے طور پر پیش کر دیا تاکہ مجھے اپنے رب کی خوش نودی مل جائے، چنانچہ چھری تیز کی اور گردن مبارک پر چلانے لگے، مگر چھری گلا کاٹنے میں اللہ کے حکم کی منتظر تھی۔ اتر کار حضرت جبرائیل علیہ السلام اللہ تعالیٰ کی طرف سے یہ پیغام لے کر تشریف لے آئے اور کہا کہ ”ہم نے آپ کی قربانی کو شرف قبولیت سے نواز دیا ہے۔“ حضرت جبرائیل علیہ السلام

علیہ السلام کا ذبح اللہ مقرر ہوا۔

حضرت ابراہیم علیہ السلام کی یہ ادا اور قربانی اللہ تعالیٰ کے حضور اتنی مقبولیت کا درجہ حاصل کر گئی کہ رہتی دنیا تک کے مسلمانوں کو یہ حکم دے دیا گیا کہ ”صاحب استطاعت احباب ذوالحجہ کی دسویں تاریخ سے تیرہویں تاریخ تک قربانی کیا کریں اور ان ایام کو عید یعنی خوشی کے دن قرار دیے گئے اور حقیقت میں تمام عالم اسلام ذوالحجہ کی دسویں تاریخ کو اللہ کے حضور قربانی پیش کیا کرتے ہیں۔“

اس سے قبل دو امتحان اور ہو چکے تھے۔ انھیں آگ میں ڈالا گیا مگر آگ اپنا کام پورا کرنے میں اللہ کے حکم کی محتاج تھی، چنانچہ اللہ کا حکم آگ میں آ پڑا کہ ”اے آگ ٹھنڈی اور سلامتی والی ہو جا حضرت ابراہیم علیہ السلام پر۔“ اس بڑی آزمائش میں بھی وہ پورے اترے اور صبر کا دامن نہیں چھوڑا۔ پھر انھیں حکم ملا کہ اپنی زوجہ محترمہ اور پیارے بیٹے کو فاران کی بے آب و گیاہ وادی میں چھوڑ آؤ۔ اس امتحان کو بھی بحکم خداوندی پورا کیا۔ پھر چشم فلک نے یہ حیران کن نظارہ بھی دیکھا کہ ایک بچہ پیاس کی شدت میں بے قرار ہے اور ماں صفا و مروہ پہاڑی پر چکر کاٹی ہے۔ بچہ لیڑیاں رگڑتا ہے اور اس مقام پر حضرت جبرائیل علیہ السلام کا پر لگتا ہے اور چشمہ ابل پڑتا ہے۔ بچہ سیراب ہو جاتا ہے، چشمہ زمزم کا لقب اختیار کر جاتا ہے، اللہ کے حضور یہ عمل بھی مقبولیت اختیار کر گیا کہ قیامت تک آنے والا ہر مسلمان بوڑھا ہو یا جوان، مرد ہو یا عورت، ہر ایک شرعاً سعی کرنے کا پابند ہے اس کے بغیر حج کامل نہیں ہوتا۔

اس سے کچھ باتیں معلوم ہوئیں:

• حکم خداوندی کی پاسداری میں انسان ہمہ تن کوشاں رہے اگرچہ حکم ربانی عقل کے خلاف ہی کیوں نہ معلوم ہو رہا ہو۔

• جو انسان حکم خداوندی کو پورا کرتا ہے تو اسے بڑی بڑی نعمتوں سے بھی نوازا جاتا ہے۔

• جو انسان راہ خداوندی میں مرٹنا جانتا ہے تو اللہ تعالیٰ اس کا نام روشن کر دیتے ہیں کہ رہتی دنیا تک باقی رہتا ہے۔



قربانی بہا قربانی

مُرشاق

Arabian 15

سلسلہ

تجارت کا ایک اسلامی طریقہ کا



غلام عباس

سَلَم ایک معروف شرعی اصطلاح ہے جس سے مراد لین دین اور خرید و فروخت کی وہ قسم ہے جس میں ایک شخص یہ ذمہ داری قبول کرتا ہے کہ وہ مستقبل کی فلاں تاریخ پر خریدار کو ان صفات کی حامل فلاں چیز مہیا کرے گا۔ سَلَم کے لغوی معنی ہیں تسلیم یعنی سپرد کرنا، سونپنا۔

شریعت میں سَلَم سے مراد خرید و فروخت کی وہ صورت ہے کہ جس میں اس چیز کی قیمت کنٹریکٹ کرتے وقت دے دی جاتی ہے اور وہ چیز بعد میں ڈیلیوری کی جاتی ہے۔ اس قسم کی تجارت متعدد شرائط کے ساتھ جائز ہے، چونکہ اس ٹرانزیکشن میں قیمت فوراً سپرد کی جاتی ہے اس لیے اس کو سَلَم کہا جاتا ہے، اسے بیع سلف یعنی ادھار کی بیع بھی کہتے ہیں کہ مال بیع (Subject Matter) اس میں ادھار ہوتا ہے۔

سَلَم میں جس چیز کو خریداجاتا ہے وہ بائع یعنی بیچنے والے کے ذمہ دین (Liability) ہے اور مشتری قیمت کو فی الحال ادا کرتا ہے۔

خریدار کو رب السَلَم اور مسلم کہتے ہیں۔

بیع (Subject Matter) کو مسلم فیہ کہتے ہیں۔

ادائی جانے والی رقم کو اس المال (Principle) کہا جاتا ہے۔

سَلَم کے صحیح ہونے کی شرائط

- اس میں ان تمام پابندیوں کو ملحوظ رکھنا ضروری ہے جو شریعت نے عام خرید و فروخت کے لئے مقرر کی ہیں، لیکن بیع سَلَم میں چونکہ چیز کی ڈیلیوری بعد میں ہوتی ہے تو معاملہ کو غرر (دھوکہ) سے پاک رکھنے کے لئے کچھ خاص شرطیں بھی رکھی گئی ہیں جن کو ملحوظ خاطر رکھنا بیع سَلَم کے صحیح ہونے کے لیے ضروری ہے۔
- (1) کنٹریکٹ میں کسی قسم کا کوئی اختیار (Option) نہ ہو، نہ تو بیچنے والے کے لیے اور نہ ہی خریدنے والے کے لیے۔
 - (2) جو چیز سَلَم کے طور پر بیچی جا رہی ہے اس کا ذوات الامثال (Fungible Goods) میں سے ہو نا ضروری ہے، یعنی وہ ایسی چیز ہو جس کا مثل مارکیٹ میں موجود ہو۔
 - (3) بیع سَلَم میں چونکہ چیز کی ڈیلیوری بعد میں ہوتی ہے تو اس مدت کی تعیین ضروری ہے کہ جس میں وہ چیز خریدار کے ہاتھ میں دی جائے گی۔ مدت حوالگی پوری طرح واضح ہونی چاہیے اگر اس میں کسی قسم کا ابہام پایا گیا تو بیع سَلَم درست نہیں ہوگی۔

- (4) اس المال (Price) کی مقدار کا بیان یعنی اگر عقد کا تعلق اس کی مقدار کے ساتھ ہو تو مقدار کا بیان کرنا ضروری ہو گا فقط اشارہ کر کے بتانا کافی نہیں سمجھا جائے گا مثلاً کسی تھیلی میں کچھ روپے پڑے ہیں تو یہ کہنا کافی نہیں کہ ان روپوں کے بدلے میں سَلَم کرتا ہوں بلکہ ان کی مقدار کا بتانا ضروری ہو گا اور اگر عقد کا تعلق اس کی مقدار سے نہ ہو مثلاً اس المال کپڑے کا تھان ہے یا اس طرز کی کوئی چیز ہے تو اس کی نکتی بتانے کی ضرورت نہیں اشارہ کر کے معین کر دینا کافی ہے۔
- (5) بیع سَلَم میں تمام قیمت ایڈوانس میں دینا ضروری ہے اگر پر اس کا کچھ حصہ تو ایڈوانس دے دیا اور کچھ بعد میں دینے کا وعدہ کیا تو یہ کنٹریکٹ شرعاً درست نہیں سمجھائے گا۔ اس لیے سَلَم کنٹریکٹ میں پوری قیمت کنٹریکٹ کرتے وقت ادا کی جائے گی۔
- (6) جو چیز بیچی اور جو قیمت میں دی جا رہی ہو، دونوں کا تعلق ان اموال سے نہ ہو جن میں فوری قبضہ کی شرط ضروری ہے جیسے چاندی کے عوض سونے کی بیع یا گندم کے بدلے گندم کا سودا کیونکہ اس قسم کے تبادلہ میں فرمان نبوی کے مطابق موقع پر قبضہ شرط ہے۔

سَلَم میں رہن اور ضمانت طلب کرنا

سَلَم کے کنٹریکٹ میں بیچی گئی چیز چونکہ فروخت کنندہ کے ذمہ ادھار ہوتی ہے لہذا خریدار حوالگی کو یقینی بنانے کے لئے رہن یا گارنٹی کا مطالبہ کر سکتا ہے۔

سَلَم میں چیز کی ڈیلیوری سے پہلے اس کو آگے بیچنا

سَلَم کے ذریعے خریدی گئی چیز جب تک خریدار کے قبضہ میں نہ آجائے اس کو آگے فروخت نہیں کیا جاسکتا۔ کیونکہ یہ دین (Liability) ہے جس کو بیچنا شرعاً درست نہیں۔

حوالگی میں تاخیر پر جرمانہ

سَلَم کے کنٹریکٹ میں بیچی گئی چیز چونکہ فروخت کنندہ کے ذمہ دین (ادھار) ہوتی ہے اس لیے اگر اس کی حوالگی میں کسی قسم کی تاخیر ہو جائے تو اس تاخیر پر جرمانہ عائد کرنا اس معاملے کو سود کی طرف لے جانے کا سبب بن سکتا ہے۔ حضرت عبداللہ بن عمر کا قول ہے جو بیع سَلَم کرے، وہ ادائیگی کے علاوہ کوئی شرط عائد نہ کرے۔

اگر فروخت کنندہ تنگ دستی کی وجہ سے بروقت چیز مہیا نہ کر سکے تو اس کو آسانی ہونے تک موقع دیا جائے گا۔ اگر مطلوبہ چیز کی پیداوار کم ہونے یا بازار میں دستیاب نہ ہونے کی وجہ سے بیچنے والے کے لئے بروقت سپردگی ممکن نہ ہو تو خریدار کے پاس دو طرح کا اختیار ہوگا:

- 1 بازار میں آسانی سے دستیاب ہونے کا انتظار کرے۔
- 2 کنٹریکٹ ختم کر کے اپنی رقم وصول کر لے اور اس پر کوئی جرمانہ نہیں لگائے گا کیونکہ ادھار پر جرمانہ سود کے زمرے میں آتا ہے۔

کیا سَلَم میں نقصان کو پورا کیا جاسکتا ہے؟

سَلَم کے کنٹریکٹ میں چونکہ چیز کی ڈیلیوری ایک مدت بعد ہوتی ہے تو اس چیز کا امکان موجود رہتا ہے کہ ڈیلیوری کے وقت مطلوبہ چیز کی قیمت میں کمی زیادتی ہو جائے، اگر ڈیلیوری کے بعد مارکیٹ میں اس چیز کی قیمت کم ہو گئی تو اس میں خریدار کا نقصان ہے اور اگر اس کی قیمت زیادہ ہو جائے تو بیچنے والے کا نقصان ہے۔ اس لیے ڈیلیوری کے وقت چیز کی قیمت کچھ بھی ہو فریقین میں سے کسی کو بھی اپنے نقصان کے ازالے کی اجازت نہیں ہے جو قیمت پہلے دے دی اسی کے عوض ہی وہ چیز ڈیلیوری ہوگی، مزید قیمت میں کمی و بیشی کی شرعاً اجازت نہیں ہے۔

سَلَم فائنانسنگ کا ایک اسلامی ذریعہ

بعض کسانوں اور مینوفیکچرز کو اپنا کاروبار چلانے کے لیے فائنانسنگ کی ضرورت ہوتی ہے کیونکہ ان کے پاس ضرورت کے مطابق مثلاً بیچ، کھاد آلات، خام مال خریدنے اور لیبر کے لئے رقم نہیں ہوتی۔ ایسے لوگوں کو اسلام نے یہ سہولت دی ہے کہ وہ حصول رقم کی خاطر اپنی فصل یا پیداوار قبل از وقت فروخت کر دیں تاکہ قرض کے لئے کسی کے سامنے ہاتھ پھیلانے سے بچیں۔ اس اجازت کا اضافی فائدہ یہ ہوتا ہے کہ آدمی چیز بیچنے کے لئے گائگ تلاش کرنے کی فکر سے آزاد ہو جاتا ہے، کیونکہ اس کا سودا پہلے ہی ہو چکا ہوتا ہے۔ اس سے خریدار کو بھی فائدہ پہنچتا ہے اس کی وجہ یہ ہے کہ سَلَم میں طے کردہ قیمت ان چیزوں کی اس قیمت سے کم ہوتی ہے جو نقد ادا کی جاتی ہو۔ نیز اگر چیز آگے بیچنا چاہتا ہو تو مارکیٹنگ کے لئے بھی مناسب وقت مل جاتا ہے۔

یاد رہے کہ سَلَم چونکہ عام خرید و فروخت کے اصولوں سے ہٹ کر ہے اس لیے ان شرائط کی پابندی لازمی ہے جو ہم نے اوپر بیان کی ہیں۔ کیونکہ اگر ان شرائط کا لحاظ نہ رکھا گیا تو پھر غرر اور سود کا دروازہ کھل سکتا ہے کہ جس سے اسلام نے سختی سے روکا ہے۔

اے مسلمان

نماز قائم کر

روبنہ عثمان

پھول ہے گلاب کا نرمی سے توڑنا

جان چاہے چل جائے نماز نہ چھوڑنا

نماز نہ ادا کرنے والوں کے لیے بھی وعید آئی ہے کہ ”جس کی عصر کی (ایک) نماز جاتی رہی (اُس کا اس قدر نقصان ہوگا کہ) جیسے اس کے اہل و عیال اور سارا مال ختم ہو گیا ہو۔“ صرف ایک عصر کی نماز چھوڑنے پر اتنی سخت وعید ہے تو باقی نمازوں کے چھوڑنے پر انسان کتنے خسارے میں ہوگا۔ نماز بے حیائی اور گناہوں سے روکتی ہے، اگر نماز پڑھنے کے باوجود ہم گناہ نہ چھوڑ رہے ہوں تو یہ ہماری نماز کے قبول نہ ہونے کی نشانی ہے۔ نماز کی قبولیت کی ایک اور مثال یہ بھی ہے کہ پہلی نماز ادا کرنے کے بعد دوسری نماز پڑھنے کا دل چاہے تو سمجھ جاؤ ہماری پہلی نماز قبول ہو گئی۔

حضور ﷺ نے ارشاد فرمایا کہ ”بدترین چوری نماز کی چوری ہے۔ صحابہ کرام رضوان اللہ علیہم اجمعین نے عرض کیا: اے اللہ کے رسول ﷺ! کوئی نماز میں بھلا کیسے چوری کرے گا؟ آپ ﷺ نے ارشاد فرمایا: ”جو نماز میں رکوع اور سجدہ آرام سے نہ کرے۔“ (صحیح ابن حبان) نماز دل جمعی اور خشوع و خضوع سے ادا کرنی چاہیے۔ نماز میں ہر وہ کام مکروہ ہے جس کی وجہ سے نماز سے دل ہٹے۔ نماز کو خشوع و خضوع سے پڑھنے کی قرآن میں تاکید آئی ہے کہ ”وہ ایمان والے کامیاب ہوئے جو نماز میں خشوع کرنے والے ہیں۔“ نماز میں جو بھی پڑھیں تو جہ سے پڑھیں۔ دل کی گہرائیوں سے اللہ رب العزت کی تعریف اور پاکی بیان کریں۔

نماز پڑھنے میں اللہ کی رضا کے ساتھ ساتھ دنیاوی فوائد بھی ہیں۔ سائنس کی جدید ریسرچ کے مطابق جب ہم نماز میں سجدہ کرتے ہیں تو دماغ کی شریانوں کی طرف خون زیادہ ہو جاتا ہے اور ویسے جسم کی کسی بھی پوزیشن میں خون دماغ تک نہیں جاتا۔ صرف سجدہ کی حالت میں دماغی اعصاب، آنکھوں، مغز اور سر کے دیگر حصوں کی طرف خون متوازن ہو جاتا ہے، جس کی وجہ سے دماغ اور نگاہ تیز ہو جاتے ہیں۔

جو شخص نماز میں کھڑے ہو کر کلام پاک پڑھے اسے ہر حرف پر سونیکیاں ملتی ہیں۔ اگر بیٹھ کر پڑھے (کہ نفل نماز بیٹھ کر پڑھ سکتے ہیں) اسے پچاس نیکیاں ملتی ہیں اور بغیر نماز کے وضو کے ساتھ پڑھے اسے پچیس نیکیاں ملتی ہیں اور جو بغیر نماز اور بغیر وضو کے پڑھے اسے دس نیکیاں ملتی ہیں اور جو شخص پڑھے نہیں بل کہ صرف کان لگا کر سنے اسے بھی ایک حرف کے بدلے ایک نیکی مل جاتی ہے۔ (احیاء العلوم) اللہ ہم سب کو پانچ وقت کا نمازی بنائے اور مرتے دم تک اس پر قائم و دائم رکھے۔ آمین!

انسان کا ہر کام آسان ہو
جب دن کا پہلا کام نماز ہو

حضرت ابو ہریرہؓ روایت کرتے ہیں کہ حضور اکرم ﷺ نے ارشاد فرمایا: ”ترجمہ: قیمت کے دن بندے کے اعمال کا جو حساب و کتاب ہوگا ان میں سب سے اول نماز ہوگی۔ پس اگر نماز ٹھیک نکلی تو (بندہ) کامیاب اور بامراد ہوگا اور نماز خراب نکلی تو (بندہ) ناکام و نامراد ہوگا۔“

نماز ”اسلام“ کا پہلا اور اہم ستون ہے۔ دین اسلام نے نماز کو ہر عاقل، بالغ اور تندرست و بیمار انسان پر ہر حال میں فرض کیا ہے۔ مرنے کے بعد ہر مسلمان سے پہلا سوال نماز کے بارے میں ہی پوچھا جائے گا۔ نماز کی فرضیت کا منکر کافر ہے۔ ایک حدیث نبوی ﷺ کا مفہوم ہے کہ: ”جب بچہ سات برس کا ہو جائے تو اسے نماز پڑھوائیں اور دس سال کے بچے کو سختی کر کے نماز ادا کروائی جائے۔“

بد قسمتی سے آج ہمارے معاشرے سے نماز کی وہ اہمیت کم ہوتی جا رہی ہے، جو اس سے قبل مسلمانوں کا اثاثہ تھی۔ اب والدین سات سال کے بچے کو اسکول کا سبق تو مار مار کر یاد کرواتے ہیں، مگر نماز کے لیے تو پیار سے بھی نہیں کہتے۔ فلمی ڈائریگ اور گانے تو بہت محنت سے یاد کرواتے جاتے ہیں، لیکن نماز کو پس پشت ڈال دیا جاتا ہے اور وجہ اس کی یہ ہے کہ جب خود ہی نماز میں سستی اور کوتاہی کر رہے ہوں تو پھر بچوں کو کیسے نماز کا بول سکتے ہیں؟ اگر آدمی مرض الموت میں بھی ہو تو علما کے نزدیک نماز اس وقت بھی پڑھنی چاہیے۔ ہمیں تو درسا بخار یا سر درد ہو جائے ہم نماز چھوڑ دیتے ہیں...

Perfect 19



جہاں تک پہلے اعتراض کا تعلق ہے تو اس کے بارے میں اگرچند باتیں ملحوظ خاطر رکھی جائیں تو خود ہی اس اعتراض کا بے وزن ہونا واضح ہو جائے گا:

(1) فلسفہ قربانی دراصل اللہ تعالیٰ کی طرف سے ایک پیغام ہے کہ اللہ تعالیٰ کسی کے خون اور گوشت کا بھوکا نہیں اور وہ ایسی پاک اور عظیم الشان ذات ہے کہ جو نہ کھالوں کی محتاج ہے اور نہ گوشت کے پڑھاوے کی، بلکہ وہ یہ سکھانا چاہتا ہے کہ تم بھی اللہ تعالیٰ کے حضور میں اسی طرح قربان ہو جاؤ جس طرح یہ جانور قربان ہوا ہے، نیز یہ بھی تمہارا ہی قربان ہونا ہے کہ اپنے بدلے اپنا قیمتی اور پیارا جانور قربان کر دو۔

(2) قربانی کو ظلم اور خلاف عقل کہنے والے کیا یہ نہیں سوچتے کہ ہمیشہ

مسائل

پوچھیں اور سیکھیں

قربانی پر اعتراضات اور ان کا جواب

ادنی چیز اعلیٰ کے بدلے میں قربان کی جاتی ہے؟ یہ سلسلہ چھوٹی سے چھوٹی اور بڑی سے بڑی چیزوں میں پایا جاتا ہے۔ مثلاً: اگر کوئی زہریلا سانپ کسی کو ڈس لے تو فوراً وہ انگلی کاٹی جاتی ہے، تاکہ باقی جسم زہریلے اثرات سے محفوظ رہے، گویا انگلی تمام جسم کے لیے قربان کی جاتی ہے، اور اس کو عین عقل مندی شمار کیا جاتا ہے۔

(3) اسی طرح ہم دیکھتے ہیں کہ ہمارا کوئی دوست آجائے تو جو کچھ ہمارے پاس ہو، اس کی خوشی کے لیے قربان کرنا پڑتا ہے: گھی، آنا، گوشت اور دیگر قیمتی اشیاء اس پیارے کے سامنے کوئی حیثیت نہیں رکھتیں۔

(4) اس سے زیادہ عزیز دوست ہو تو مرغے، حتیٰ کہ بھیریں اور بکرے قربان کیے جاتے ہیں، بلکہ اس سے بڑھ کر بھی گائے اور اونٹ بھی عزیز مہمان کے لیے قربان کر دیے جاتے ہیں۔

(5) جیسا کہ عرض کیا کہ ادنیٰ کو اعلیٰ کی خاطر قربان کیا جاتا ہے۔ مثلاً: خاکروب ہیں، اگرچہ عید کا دن سب کے لیے ہوتا ہے، مگر ان بے چاروں کے سپرد وہی کام ہوتا ہے، یعنی گلی محلوں کی صفائی ستھرائی، بلکہ عید کے دنوں میں تو ان کو اور زیادہ تاکید ہوتی ہے کہ لوگوں کی آسائش و آرام کی خاطر کوئی گندگی کسی گزرگاہ میں نہ رہنے دیں۔ گویا ادنیٰ کی خوشی اعلیٰ کی خوشی پر قربان ہوئی۔

(6) ادنیٰ سپاہی اپنے افسر کے لیے اور وہ افسر اپنے اعلیٰ افسر کے لیے اور وہ اعلیٰ افسر اپنے وزیر کے لیے قربان ہونا ایک فطری بات ہے، لہذا اللہ تعالیٰ نے بھی اس فطری مسئلہ کو برقرار رکھا اور جانوروں کی قربانی میں تعلیم دی کہ ادنیٰ (جانوروں کی طرح نفسانی خواہشات وغیرہ) کو اعلیٰ (اللہ تعالیٰ کی ذات) کے لیے قربان کر دو!

(7) تمام اقوام عالم کا اس بات پر اتفاق ہے کہ اللہ تعالیٰ کی ذات ہر قسم کے ظلم و ستم سے پاک ہیں اور وہ رحمن و رحیم ہیں۔

اب اللہ تعالیٰ کا فعل ملاحظہ ہو کہ فضاؤں میں چیل، باز، بٹکرے، گدھ اور دیگر شکاری پرندے موجود ہے اور ان کا کام کمزور اور چھوٹے پرندوں کا گوشت کھانا ہے اور بس! لگاس اور عمدہ عمدہ پھل وغیرہ کھانے سے تو وہ رہے، نیز زاگ میں پروانے کے ساتھ کیا سلوک ہوتا ہے؟ پھر دریاؤں اور سمندروں پر غور کیا جائے کہ اس میں کس قدر خونخوار آبی جانور موجود ہیں: بڑی بڑی مچھلیاں اور دیگر مخلوقات چھوٹے چھوٹے آبی جانوروں کو کھا جاتے ہیں۔ اسی طرح خشکی کا نظارہ بھی ملاحظہ ہو کہ چیونٹی کھانے والا جانور، کھیسوں کا شکار کرنے والی مکڑی، چوہوں کو ہلاک کرنے والی بلی، بندروں کو چیر پھاڑنے والے چیتے کس ذات کی پیداوار ہے؟ جنگل میں شیر، بھیرے اور تیندوے کی جو غذا مقرر ہے وہ کسے معلوم نہیں ہے؟

اب بتلائیں! اس نظارہ عالم کو دیکھ کر کوئی کہہ سکتا ہے کہ کائنات کی پنہائیوں میں جاری یہ قانون ذبح اور ہر طرف کا خون خرابہ (جو عام طور پر جاری ہے) یہ کسی ظلم کی بناء پر ہے، ہرگز نہیں! پھر قربانی کرنے والے مسلمان پر جانور ذبح کرنے کے ظلم کے الزام کا کیا مطلب؟ ذرا اس پر بھی غور کریں کہ انسان کے سر میں جو نہیں پڑ جاتی ہیں یا کیڑے پڑ جاتے ہیں، پھر کیسی بے باکی سے ان کی ہلاکت کی کوشش کی جاتی ہے، کیا اس کو ظلم کہا جاتا ہے؟ جب اسے ظلم نہیں کہتے، بلکہ جو اباً یہ کہا جاتا ہے کہ اعلیٰ کے لیے ادنیٰ کا قتل جائز ہے تو پھر قربانی کے ذبح کو ظلم کیسے کہا جاسکتا ہے؟ (بحوالہ: احکام اسلام عقل کی نظر میں، یہ تغیر و اضافہ، ص: 128 تا 131)

آپ کے سوال میں مذکور دوسرا اعتراض یہ ہے کہ ”ذبح قربانی کا یہ عمل

اقتصادی اعتبار سے غیر مفید، بلکہ نقصان دہ ہے“ اس کے بارے میں بھی چند باتیں ذہن میں رکھنے کی ضرورت ہے:

(1) پہلی بات تو یہ ہے کہ قربانی کرنا اللہ تعالیٰ کا حکم اور دیگر عبادت کی طرح اہم عبادت ہے، جیسے: حج، زکوٰۃ اور دوسری مالی عبادت۔ تو کیا ان عبادت کے بارے میں بھی یہی کہا جائے گا کہ یہ فضول خرچی اور مال کو بے جا خرچ کرنا ہے؟ اس طرح تو دین کا بہت بڑا حصہ اور بہت سے دینی احکام کا اسلام سے تعلق ہی ختم ہو جائے گا۔ لہذا جب یہ بات معلوم ہوئی کہ شریعت میں قربانی کا حکم ہے تو بحیثیت مسلمان اس حکم کو عقلی اعتراضوں اور ذہنی ڈھکوسلوں کا نشانہ بنانا کسی طرح درست نہیں۔

(2) دوسری بات یہ ہے کہ دنیا میں ہونے والی دیگر اور اصل فضول خرچیاں (جن کا شریعت نے بھی حکم نہیں دیا، بلکہ روکا ہے) ان لوگوں کو نظر نہیں آتیں، جبکہ اصل میں تو ان کے ختم کرنے اور مٹانے کی ضرورت ہے۔

عالم اسلام میں مسلمانوں کی کتنی بڑی تعداد ایسی ہے جو منشیات، سٹو، جوئے بازی، ناچ گانا، فحش پروگرامز، وی، کیبل، سینما، فضول تصویر سازی، نیوز چینل کے نام پر فحاشی و عریانی کی ترویج، بسنت میلہ، میوزک اور دیگر اخلاق باختہ کاموں کی آڈیو ویڈیو سی ڈیز، مختلف مواقع پر آتش بازی، شادی بیاہ، مرگ و موت اور غمی خوشی کی فضول رسومات، مختلف فیشنز، نیوائیر ناٹ، ویلنٹائن ڈے اور غیر شرعی بیوٹی پارلرز وغیرہ کی زد میں ہے۔

اگر فضول خرچی کی روک تھام کے لیے کوئی فکر مند ہے اور ملک و قوم کو اقتصادی ترقی پر گامزن کرنے کے لیے کوئی اتنا بے چین ہے تو اسے چاہیے کہ وہ ان مذکورہ بالا فضولیات کی حوصلہ شکنی کرے اور وہ اس کے خلاف آواز اٹھائے کہ کروڑوں کھربوں کی مالیت کی یہ رقم اگر قومی اور رفائی مفادات پر خرچ کی جائے تو ہماری اقتصادی ترقی کا خواب بہت جلد شرمندہ تعبیر ہو سکتا ہے، نہ کہ احکام شریعت کو تختہ مشق بنا کر اغیار کی نظر میں اپنا قدا و نچا کرنے کی نامبارک سعی کی جائے۔



اور اس کی بھوسی تقریباً گھر کی جانی پہچانی دوا ہے۔ جو صدیوں سے آنتوں کی صحت کی بحالی کے لیے استعمال کی جا رہی ہے بلکہ اب دنیا بھر میں اسے اسی مقصد کے لیے استعمال کیا جاتا ہے۔

قدیم دوا اسپینول دراصل فارسی زبان کے دو کلمات کا مرکب ہے۔ ایک اسپ یعنی گھوڑا اور دوسرا غول یعنی کان، چونکہ اس کی شکل گھوڑے کے کانوں سے مشابہ ہوتی ہے۔ اس لیے اسپینول اس نام سے مشہور ہوئی۔ عام طور پر اس کی تین قسمیں ہیں سفید، سرخ اور سیاہ۔ سفید، سرخ صحت کے لیے مفید پائی گئی ہیں۔ اسپینول کا مزاج سرد تر اور ذائقے میں پھیکا ہے۔ اس کا بدل بھی دانہ اور تخم کنوچہ ہیں اس کا لعاب گرمی کے بخار، پیاس کی شدت اور خون کے جوش میں تسکین دیتا ہے۔

آنتوں کی خشکی سے لاحق ہونے والی قبض کی شکایت کو دور کر کے آنتوں میں پھسلن پیدا کرتا ہے۔ حلق، سینے اور زبان کی کھر کھراہٹ کو دور کرتا ہے۔ صفراوی اور دموی جوش سے لاحق ہونے والی بیماریوں کے لیے نفع بخش ہیں۔ اس کو سرکہ میں ملا کر لپ کیا جائے تو گرمی کے ایام میں آرام دینا ہے۔ اس کا استعمال خشک کھانسی میں بھی مفید ہے۔ صفراوی اور دموی سردی کی صورت میں عرق گلاب میں اسپینول کا لعاب ملا کر پیشانی پر لگانے سے تسکین ملتی ہے۔ شدید گرمی کے دنوں میں زیادہ پیاس محسوس ہو تو اسپینول کو پانی میں بھگو کر

شکر ملا کر استعمال کرنے سے پیاس کی شدت میں کمی آجاتی ہے۔ اسپینول کے لعاب کے غرغرے کرنے سے منہ کے چھالوں کو آرام آتا ہے۔ یہ بات ذہن نشین کر لیں کہ اسپینول کو کوٹ کر کھانا ہر لیے اثرات رکھتا ہے۔ بیرونی طور پر لگانے کے لیے اسے پیس کر استعمال کر سکتے ہیں۔

مغربی دنیا میں اسے پیشاب آور تاثیر کے علاوہ اسہال اور پچپش کے لیے بھی استعمال کیا جاتا ہے۔ اس کی بھوسی میں آنتوں کے زہریلے مواد جذب کرنے کی حیرت انگیز تاثیر ہوتی ہے۔ طب جدید اسپینول کو ایک موثر ملین قرار دیتی ہے، یعنی قبض دور کرنے کے لیے کثرت سے استعمال کرنے کی تاکید کرتی ہے۔ رات کو سونے سے پہلے یا صبح نہار منہ اسے دکھانے کے چھچھے اسپینول ایک گلاس پانی کے ساتھ استعمال کرنا ایک موثر تدبیر ہے۔ اسے چبا کر نہیں کھانا چاہیے بلکہ پانی میں حل کر کے پی لینا چاہیے۔ اس سے آنتیں چُست رہتی ہیں یعنی اپنا کام ٹھیک طور پر کرتی رہتی ہیں۔ اس کے علاوہ خون میں کو لیسٹروں کی سطح کم رکھنے کی خاصیت بھی ہوتی ہے۔ اس اعتبار سے یہ ان عوارض کی سب سے سستی اور بے ضرر دوا اور علاج ثابت ہوتا ہے۔ دوائی مقاصد کے علاوہ اسے آس کریموں، جیم، جیلی، بسکٹ، روٹیوں اور چاول کی میٹھی ٹکیوں کی تیاری میں بھی استعمال کیا جاتا ہے۔ اسپینول اور اس کی بھوسی قدرت کا ایک عظیم تحفہ ہیں جن کی افادیت کی جدید طب بھی قائل ہے۔ یہی وجہ ہے کہ اب ملک کے کونے کونے میں اسپینول اور اس کی بھوسی خوبصورت پیکٹوں میں عام طور پر فروخت ہوتی ہے۔ اس کے استعمال کے سلسلے میں بھی احتیاط ضروری ہے۔ اسے موسم سرما میں نیم گرم پانی میں ایک چمچہ شہد شامل کر کے استعمال کرنا چاہیے کیونکہ اس کا مزاج سرد ہے اس

لیے یہ اعصاب کو سُن کر کے فوج کر سکتی ہے۔ عمر رسیدہ افراد کو اسے طویل عرصے تک استعمال نہیں کرنا چاہیے۔ حسب ضرورت کبھی کبھی استعمال کی جاسکتی ہے۔ شہد کے ہمراہ اس کا استعمال اس کے سرد مزاج کی اصلاح کر دیتا ہے۔ موسم گرما میں قلب کی فرحت اور تقویت اعصاب کے لیے ایک پیالی عرق گلاب میں ایک چمچہ اسپینول کی بھوسی اور ایک چمچہ شہد شامل کر کے استعمال کیا جاسکتا ہے۔

قبض دور کرنے کے لیے

ہوالشانی: اسپینول سالم: 50 گرام سونف: 50 گرام مغز بادام شیریں: 50 گرام۔

اسپینول کے علاوہ دیگر دواؤں کو باریک پیس کر اسپینول کو صاف کر کے ملا لیں 5 ماہر رات کو دودھ یا پانی سے کھانا قبض کے لیے نہایت مفید ہے خاص کر آنتوں کی خشکی کو رفع کرتی ہے۔ بواسیری قبض میں موثر ہے۔

پچپش دور کرنے کے لیے نسخہ:

ہوالشانی: اسپینول سالم: 100 گرام نیل گرمی 100 گرام اندر جو شیریں: 25 گرام۔

اسپینول کے علاوہ دونوں دوائیں پیس کر اسپینول شامل کر لیں۔ 2 سے 5 گرام دن میں تین بار سادے پانی کے ہمراہ استعمال کریں۔

ورم رحم دور کرنے کے لیے نسخہ

ہوالشانی: اسپینول سالم: 50 گرام اور السی: 50 گرام پیس کر سفوف بنا لیں اور روغن گل 50 گرام میں اچھی طرح ملا لیں۔ خواتین کے رحم میں ورم کی صورت میں اندرونی طور پر اس دوا کو کسی قابل دایہ سے رکھوائیں۔

رحم کی رسولی دور کرنے کے لیے نسخہ

ہوالشانی: اسپینول سالم: 50 گرام خطمی: 50 گرام السی 50 گرام کنوچہ: 50 گرام

اسپینول اور کنوچہ کے علاوہ باقی دوائیں پیس لیں اور مذکورہ دونوں ثابت دوائیں شامل کر لیں۔ 5 گرام صبح و شام پانی یا دودھ کے ہمراہ استعمال کریں۔ رحم کی رسولی میں مفید ہے۔ یہ مشہور نسخہ حکیم فرید احمد عباسی دہلوی کے معمولات مطب تھا۔

اسپینول کے دانوں کے اوپر سے سفید چھلکا الگ کر لیا جاتا ہے۔ اس کو ”سبوس اسپینول“ یعنی اسپینول کا چھلکا کہتے ہیں۔ یہ چھلکا کئی امراض میں استعمال کیا جاتا ہے۔ یہ لعاب اور پھیکا ہوتا ہے۔ جدید تحقیق کے مطابق اس کا استعمال موٹاپے، کو لیسٹروں اور یورک ایسڈ کا تدارک بھی کرتا ہے۔ یہ چھلکا معدے کی تیزابیت کو ختم کرنے کے ساتھ ساتھ جراثیم کو خارج کر کے جسم میں چُستی اور تازگی پیدا کرتا ہے یہ معدے کا محافظ ہے۔ یہ السریو کولائٹس اور بواسیری میں نہایت مفید ثابت ہوا ہے۔

سبوس اسپینول بلغمی امراض کے افراد کے لیے انتہائی مفید ہے۔ کیونکہ صفراء بلغم کو جذب کرتا ہے خصوصاً نزلہ، زکام، خون اسہال اور جریان خون کے امراض میں مبتلا رہنے والوں کے لیے اکثر ہے۔ گرمی میں پیشاب کی بندش، جلن کی صورت میں پانی یا چینی لسی کے ساتھ استعمال کرنے سے مٹانے کے امراض میں فائدہ ہوتا ہے۔ ڈپریشن میں مبتلا افراد بھی اس کو استعمال کریں یہ مرض نظام ہضم خراب ہونے کی وجہ سے بھی پیدا ہوتا ہے۔

سگریٹ، الکوحل اور دیگر مضر اشیاء استعمال کرنے والے افراد کے لیے اس چھلکے کا استعمال معدے کو جراثیم سے نجات دلانے اور معدے کو صحت مند اور تندرست رکھنے میں مددگار ثابت ہوتا ہے۔

بد ہضمی میں چھلکا استعمال نہ کریں۔ اس کا مسلسل استعمال اعصابی کمزوری پیدا کرتا ہے۔ لہذا ایک ہفتہ کے بعد وقفہ ضروری ہے۔

معدے کے زخم اور السر میں مندرجہ ذیل نسخہ مفید ہے۔

ہوالشانی: چھلکا اسپینول: 100 گرام اصل اسوس: 100 گرام رال سفید: 100 گرام سونف: 25 گرام۔

تمام ادویہ پیس کر سفوف بنا لیں۔ تین گرام صبح و شام پانی سے استعمال کریں۔ معدے کے السر، ذکاتِ جس، جریان بوجہ حدت و سوزش بول اور احتلام میں مفید ہے۔

ہوالشانی: چھلکا اسپینول: 100 گرام مغز تخم ہندی کلاں: 100 گرام تخم ریحان: 50 گرام سمندر سوکھ: 50 گرام عاقرقرحہ: 10 گرام طباشیر نقرہ: 10 گرام مصری 100 گرام۔

تمام ادویہ کا سفوف بنا لیں۔ دو گرام دن میں دو تین بار دودھ یا پانی سے استعمال کریں، مقوی ہے۔ یہ سفوف انہض جدید کے نام سے مشہور ہے۔

ایک مریض جس کی آنتوں میں زخم تھا مسلسل دو ماہ تک مندرجہ ذیل نسخہ استعمال کروایا گیا اور نمک، مرچ، مسالحوں سے سختی کے ساتھ پرہیز کرایا گیا۔ الحمد للہ زخم بالکل مندمل ہو گئے۔ مریض کو احتیاطاً غذا میں کم نمک، مرچ کھانے کی تاکید کی تاکہ مرض دوبارہ نہ ہو جائے:

ہوالشانی: ایک عدد دیسی انڈے کی سفیدی نکال لیں۔ اس میں

دو تولہ عرق گلاب خالص اور ایک چمچ اسپینول کی بھوسی شامل

کر لیں روزانہ ناشتے کے بعد پلا میں انشاء اللہ آنتوں کا السر اور

زخموں میں انتہائی مفید ہے۔



احے دیارِ مقدس کے مسافر

بنت عبدالرحمن

مدینہ منورہ کا کیا ہی کہنا، اگر
اللہ تعالیٰ آپ کو حاضری
نصیب فرمائے تو سنتوں کا خاص
لحاظ رکھیں، سنتوں پر عمل
کریں۔ مدینہ منورہ وہ مدینہ ہے
جس کے متعلق امام مالکؒ نے
فرمایا: ”ساری دنیا کے شہروں سے
افضل شہر ہے۔“
پوچھا گیا: ”کیا مکہ مکرمہ سے بھی
افضل ہے؟“

فرمایا: ”ہاں! مکہ سے بھی افضل ہے۔“

دلیل کے طور پر فرمایا کہ ”پوری دنیا

تلوار کی جنگ سے فتح ہوئی ہے، یہاں تک کہ مکہ

بھی۔ واحد مدینہ منورہ ہے جو آپ ﷺ کی محبت میں اور آپ

ﷺ کے عشق میں فتح ہوا ہے۔“ جو ایسی شان والا شہر ہو تو اس کا ادب بھی تو
اتنا ہی نرالا اور ضروری ہو گا۔

ریاض الجنۃ میں جاتے وقت زبان درود پاک سے تر ہو تو مزہ ہی کچھ اور ہے۔ ہم

جیسی پاکستانی عورتوں کی وہاں اکثر آواز اُونچی ہو جاتی ہے، خُدارا اس سے بچنا

چاہیے! وہاں سرکارِ دو عالم ﷺ آرام فرما ہیں، جن کے آگے اُن صحابہ کو بھی

حکم تھا آواز پست کرنے کا جن کو رضی اللہ عنہم ورضوعنہ کی سند ملی ہوئی تھی تو

میں اور آپ کون ہوتے ہیں وہاں آواز بلند کرنے والے۔ کہیں سلام پیش کرنے

اور سفارش کی دعا کرنے کے بجائے ہم گستاخ نہ ٹھہر جائیں۔

جب مدینہ سے واپسی ہوئی تو ہم زبانِ حال سے یہ کہہ رہے تھے

اے مدینہ الوداع اب اے مدینہ الوداع

شہرِ علم و معرفت کا اے خزانہ الوداع

اللہ پاک سے دعا ہے، اللہ تعالیٰ اپنی رحمت سے ٹوٹی پھوٹی کوشش کو اپنی بارگاہِ

رحمانیت میں قبول فرمائے اور ہم سب مسلمانوں کو حرمین شریفین کی حاضری اور

اس کا بے حد ادب کرنے کی توفیق عطا فرمائے۔ آمین

حرمین شریفین میں جانے کی کس کو
خواہش نہیں ہوتی؟ یقیناً ہر کسی کی
خواہش ہوتی ہے کہ حرمین
شریفین جائے۔ اللہ تعالیٰ
ہر مرد و عورت کو حرمین
شریفین کی حاضری
نصیب فرمائے اور مجھے
بھی محروم نہ فرمائے اور
ہماری حاضری کو اپنی کامل
رحمت سے مکمل کر کے قبول
فرمائے۔ آمین

جب ہم مکہ پہنچے اور سامان ہوٹل میں

رکھا تو تازہ وضو کر کے مسجد حرام میں داخل

ہوئے تو عشا کی نماز ہو چکی تھی۔ ہم مسجد حرام کو

دیکھ رہے تھے اور ہمیں یقین نہیں آ رہا تھا کہ ہم واقعی میں دیکھ رہے

ہیں یا خواب دیکھ رہے ہیں۔ عشاء پڑھ کر ہم مطاف میں گئے اور جب بیت اللہ کو

سامنے دیکھا تو سچ پوچھیں یقین نہیں آ رہا تھا کہ ہم اپنے شہر میں جس کعبے کی طرف

رُخ کر کے نماز پڑھتے ہیں، وہ واقعی ہماری آنکھوں کے سامنے ہے۔ اس کے بعد

عمرہ ادا کیا۔ اللہ تعالیٰ ہماری اس ناقص سعی کو اپنی کامل رحمت سے مکمل کر کے

قبول فرمائے۔ آمین

ایک بہت ضروری اور اہم بات کرنی ہے کہ یہیں سے عمرہ اور حج کے

ارکان، فرائض اور واجبات سیکھ کر جائیں۔ مجھے ایسی عورتیں بھی ملی جنہیں یہ بھی

پتا نہیں کہ طواف کے کتنے چکر ہوتے ہیں، سعی کہاں سے شروع اور کہاں پر ختم

ہوتی ہے۔ کم از کم دین کی ضروری باتیں سیکھنے کی کوشش تو کریں اور نہیں تو عمرہ و

حج کے ارکان کو ہی سیکھیں جس کے لیے پیسے خرچ کرتے ہیں، اس کا طریقہ ضرور

سیکھ کر جائیں اور ایک صورت اس کی یہ ہے کہ اگر لوگ گروپ میں موجود کسی

بزرگ کی رہنمائی میں یا اُن کی رفاقت میں سارے اعمال کریں تو پھر وقت بہت

اچھا قیمتی بن جاتا ہے۔

New Zaiiby

24

”ہمارے اکلوتے شہزادے کی شادی ہے، ہم تو ایسی شادی کریں گے کہ دنیا دیکھے گی۔ ایک ماہ پہلے سے جشن ہوگا اور ایسا جشن کسی نے کبھی دیکھا نہ ہوگا اور نہ یہ شادی کبھی کسی کو بھولے گی۔“

عابد و سیم صاحب کے لہجے میں غرور و تکبر بول رہا تھا۔ ان کی بیگم ان کی تائید میں گردن اٹرائے، تفرانہ مسکان چہرے پہ سجائے ایک اداسے سر ہلا دیتی تھیں۔ ان کا اکلوتا سہوٹ، فاران عابد، یہ سب سن کر خود کو خوش قسمت تصور کرتا تھا اور سننے والے تو ان کے سامنے مرعوب ہوتے، لیکن منظر بدلتے ہی کوئی حسد کا اظہار کرتا تو کوئی استغفار کرتا۔

حاسدین ہمیشہ دو طرح ہی ردِ عمل ظاہر کرتے ہیں یا تو کھلم کھلا اظہارِ ناپسندیدگی اور بیٹھ پیچھے کوئی سازش یا پھر کھلم کھلا اظہارِ افسوس، جس میں بر ملا توبہ و استغفار کر کے خود کو بہت دین دار ثابت کرنے کی ہر ممکن کوشش کرتے ہیں۔ یہ اور بات ہے کہ ان کو موقع ملے تو وہ شان و شوکت کے اظہار میں ان لوگوں سے دس قدم آگے ہی نکل جاتے ہیں اور اس کے لیے بڑی خوبصورت دلیل بھی ڈھونڈ لاتے ہیں۔

سوائے قول کے مطابق عابد و سیم صاحب نے رات کے دن سے ایک ماہ قبل ہی جشن کا آغاز کر دیا تھا۔ ہر شام خاندان اور محلے کی تمام لڑکیاں ان کے وسیع و عریض لاؤنج میں جمع ہو جاتیں اور کان پھاڑ دینے کی حد تک اونچی آواز میں گانے لگائے جاتے۔ لڑکیاں رقص کی پریکٹس کرتیں، کبھی انتاق شہری کی مشق کی جاتی، جو لڑکی والوں کے ساتھ بطور مقابلہ کھیلا جاتا تھا۔ خاندان کے فارغ اور شوخ لڑکے بھی اس میں شامل ہو جاتے۔ رات گئے تک جشن جاری رہتا اور صبح کاذب کے وقت سب تھک ہار کر ادھر ادھر لڑھک جاتے۔

”ان کو ماڈرن اور مال دار بننے کا اتنا ہی شوق چڑھا تھا تو اپنا بنگلہ کسی اونچے علاقے میں جا کر بناتے۔ ہم سفید پوشوں کے چھوٹے چھوٹے گھروں کے بیچ اتنا عالیشان بنگلہ بنانا اور اس بڈل کلاس محلے میں آپر کلاس کے اطوار اپنا کر ہمیں بھی پریشان کرنا بھلا کہاں کی دانش مندی ہے۔“

ساجدہ بی بی صبح سویرے جلال میں اچکی تھیں اور اب انھیں خاموش کرانا کم سے کم عرفان صاحب کے اختیار سے باہر تھا۔ وہ اپنی جگہ حق بجانب تھیں، کیوں کہ عابد و سیم صاحب کے جشن کے کارن ان سب کا چین و سکون برباد ہو کے رہ گیا تھا۔ نہ وہ لوگ رات کو سو سکتے تھے، نہ رات جاگ کے گزارنے کی ہمت تھی۔ ایسے میں صبح اسکول کالج جا ب کے لیے گھر والوں کا جاگنا محال ہو جاتا، کیوں کہ ان کا ہنگامہ تھمتے ہی فجر ہو جاتی تھی اور فجر کے وقت ان مصیبت کے ماروں کی آنکھ لگنے کا مطلب تھا، اپنے اپنے کام سے دیر ہو جانا اور سارا دن اعصاب پر تھکن سوار رہنا۔

”بیگم تم سمجھتی نہیں ہو؟ کسی پوش علاقے میں بنگلہ بناتے تو وہاں سبھی ان جیسے یا ان سے بھی بڑھ کر مال دار ہوتے، وہاں انھیں کون پوچھتا۔ پوش علاقوں کے رہائشی لوگوں کی اپنی ہی زندگی ہوتی ہے جو کہ اس علاقے میں بنگلہ بنانے سے ان کو حاصل ہوتی ہے۔ اس کا مزہ ہی کچھ اور ہے، کیوں کہ یہاں سب جھک جھک کر ملتے ہیں اور ان کو، سیٹھ صاحب، سیٹھ صاحب کہتے نہیں سمجھتے۔“

عرفان صاحب کی بات بھی سو فیصد درست تھی، لیکن نیند کی کمی اور مسلسل روز

رقصِ نزع

شبینہ گل



کے شور شرابے سے ساجدہ بی بی کا غصہ ناک تک بھر گیا تھا اور آج کل سارا دن بڑ بڑاتی ہی رہتی تھی۔ وہ اپنے تئیں انھیں سمجھا کر ناشتہ مکمل کر کے اٹھ گئے۔ اب وہ بچوں کے کمرے میں کھڑی ان کو جگانے کے ساتھ ساتھ باقی ماندہ غبار وہاں نکال رہی تھیں۔


”آج یہ دوسرا دن ہے، جب تم سے فجر رہ گئی عبد اللہ...“ ماں نے دھیمی آواز میں تنبیہ کرتے ہوئے ناشتے کی ٹرے اس کے آگے رکھی۔

”امام صاحب سے بھی سخت ڈانٹ پڑی تھی ماں! دو دن سے ادھر ادھر کے

لوگ اذان دے رہے ہیں۔ میں نے انھیں بتایا تھا کہ ہمارے محلے میں یہ گھرانہ رات بھر سونے نہیں دیتا۔ میں بھلا کیسے جاؤں؟ میرے تو سر میں مستقل درد رہنے لگا ہے، لیکن امام صاحب کہہ رہے تھے کہ جب تک شادی کا ہنگامہ نہیں تھمتا تم مسجد میں سو جایا کرو۔“ اس نے کہا۔

ماں کی آنکھوں کا دکھ اب پورے چہرے پر بکھر گیا۔ ٹھنڈی آہ بھر کر وہ بولیں۔

”خدا ان لوگوں کو عقل دے، نیکی کی ہدایت دے۔ بیٹا! کتنوں کو پریشان کر رکھا ہے۔ محلے کی ہر عورت یہی رونا روتی ہے۔ کتنے لوگوں کی بد دعائیں سمیٹ رہے ہیں یہ لوگ۔“



”خدا غرق کرے، برباد کرے ان منحوسوں کو۔ ساری ساری رات چین، سکون حرام کیا ہوتا ہے۔ انوکھی شادی ہو رہی ہے۔ انھیں لگتا ہے کہ دوسروں کا جینا حرام کر کے یہ سکھی رہیں گے، اگر یہ لوگ یہ سوچ رہے ہیں تو یہ ان کی بھول ہے۔ اللہ انھیں تباہ و برباد کرے۔“ رقیہ بی بی جھولی اٹھا اٹھا کر انھیں بد دعائیں دے رہی تھیں، جب مظفر صاحب نے انھیں ٹوکا۔

”کچھ بھی ہو جائے ہر صورت انسان کو دوسرے کے حق میں یہی دعا کرنی چاہیے کہ اللہ اسے نیکی کی ہدایت دے۔ یوں منہ بھر بھر کے بد دعائیں دینی چاہیے، کیوں کہ اللہ تعالیٰ کو سب خبر ہے کہ کون صحیح ہے اور کون غلط۔“ رقیہ بی بی کی تو گویا تلووں سے لگی سر پہ بھیجی۔ فوراً بولیں۔

”ارے آپ کوئی وقت تو وعظ و نصیحت کے بغیر بھی جانے دیا کریں۔ سو نیا ساری رات بخار میں بیٹی رہی اسے آرام کی ضرورت تھی، میں ساری رات اس کی پیٹی سے لگی بیٹھی رہی آپ تو جانے کانوں میں روئیاں ٹھونس لیتے ہیں یا نشے کی دوا پھانک لیتے ہیں، لیکن میں اور میری بچی تو لمحہ بھر کے لیے بھی آنکھ نہیں لگا سکے۔ میں تو دوں گی بد دعا۔ میری تو آہ لگے گی ان کو...“ وہ پھر سے شروع ہو گئی۔

مظفر صاحب نے بے چارگی سے ان کی آنکھوں کے گرد گہرے ہوتے حلقوں اور بے آرائی سے مر جھائے چہرے کو دیکھا پھر اخبار اٹھا لیا۔ وہ بھی غلط نہیں تھیں۔ پندرہ دن سے مسلسل یہ ذہنی اذیت وہی برداشت کر رہی تھیں۔ بولتی رہتی تو شاید غبار کم ہو جاتا، پھر بول بول کر خود ہی خاموش ہو جاتیں۔ کسی کا کیا جاتا، سو انھوں نے خاموشی اختیار کر لی۔



پندرہ دن ڈھولکی، رقص اور گانوں کی مشق کے بعد اب مہندی کا دور شروع ہو چکا تھا۔ پندرہ دن کے پندرہ دن تک تھے۔ پھپھو، خالہ، چچی، تائی، دوست سبھی نے باری باری مہندیاں لانی تھیں۔ شادی شدہ کزنز الگ سے مہندیاں لارہیں تھیں، کیوں کہ فاران کی اپنی کوئی بہن نہ تھی۔ لڑکی والوں کے ہاں بھی ایسے ہی سلسلے چل رہے تھے۔ فاران خود اس مزاج کا نہیں تھا، لیکن وہ باپ کی خوشی میں خوش تھا۔ یہ عابد و سیم صاحب ہی تھے جو بیوی اور بیٹے سے زیادہ ارمان نکالنے کے شوق میں ادھ مومے ہو رہے تھے۔ مسلسل پندرہ دن اور راتوں کو مہندیاں ہوتیں پھر سارا دن پڑے سوئے رہتے۔ ذاتی کاروبار تھا، صبح کام پہ جانے کی فکر بھی نہ تھی۔ سوجب خود کو کوئی فکر نہ تھی تو وہ بھلا دوسروں کی فکرات کی پرواہ کیوں کر کرتے۔

بالآخر وہ دن آن پہنچا جب انھوں نے لڑکی والوں کے ہاں مہندی لے کر جانی

تھی۔ اس مہندی کی شان ہی الگ تھی۔ وہ رات عابد صاحب کے محلے والوں نے سکون سے گزار لی، لیکن اگلی رات پھر سے مہندی کا شور شرابا ہونا تھا، جب لڑکی والے مہندی لاتے۔

لڑکی والے جب مہندی لائے تو ایک ماہ کے شور شرابے سے دگنا شور و غل مچا۔ عابد و سیم صاحب وسیع و عریض لان میں سجائے گئے پنڈال میں خود اتر آئے اور ایسا ناپے کہ دنیا دنگ رہ گئی۔ ان کے بھائیوں نے بھی بھر پور ساتھ دیا، پھر وہ بھی تھک گئے، پھر خاندان کے لڑکے میدان میں اترے، پھر خواتین۔ الغرض سبھی تھک کے بیٹھ گئے، لیکن عابد صاحب نہیں تھکے۔ ان کی دیوانگی میں اضافہ ہوتا ہی جا رہا تھا۔ لوگ اب صرف ان کے گرد کھڑے ہو کر تالیاں بجانے پر اکتفا کر رہے تھے اور ان کے رقص کی مہارت کی داد دے رہے تھے۔ انھیں ناپتے ہوئے ایک گھنٹے سے زائد ہونے لگا تھا اور اب ان کے چہرے کے تاثرات تبدیل ہو گئے تھے، رقص میں دیوانگی بڑھ گئی، تاثرات میں ہيجان نمایاں ہو گیا، آنکھیں باہر کو ابل آئیں اور چہرہ سرخ ہو گیا۔ ناپتے ناپتے ان کے جسم پر لڑزہ طاری ہو گیا تو لوگوں نے آواز لگائی۔

عابد بھائی! بس کرو... طبیعت خراب ہو جائے گی۔“

اسی پل عابد صاحب کے حلق سے فلک شکاف چیخ بلند ہوئی اور تمام عالم نے ان کے الفاظ بخوبی سنے: ”یا اللہ! مجھے معاف کر دینا۔“ اور وہ ٹرپ کر گرے اور ساکت ہو گئے۔ لاؤڈ سپیکر پر چلتے گانے بند ہو گئے۔ عورتوں کے بیچ آہ و بکا شروع ہو گئی۔ زمین پر پڑا وجود زندگی کی رمتی سے عاری ہو چکا تھا۔ رقص جنوں، رقص نزع میں تبدیل ہو گیا تھا، لیکن کسی کو خبر نہ ہو سکی۔ مقام جبرت تھا کہ ملک الموت نے ان کی روح دورانِ رقص ہی قبض کی اور کوئی جان نہ سکا۔

ساسِ بقیہ

بیٹی خرچا کرتی ہے تو اچھا لگتا ہے اور بہو کرے تو اسراف۔ بیٹی بیمار ہو تو بے چاری لگتی ہے اور بہو بیمار ہو تو بہانہ لگتا ہے۔

چہرے سجے ہیں، دل ہیں بچھے بچھے
ہر شخص میں تضاد ہے دن رات کی طرح

ہاں! آج سب ساس بہوئیں یہ باتیں بھول گئی ہیں، یاد ہیں تو صرف اپنے حقوق... اپنے فرائض کسی کو یاد نہیں۔ زندگی حقوق و فرائض کی کھینچ تان کے ساتھ نہیں، احسان کے ساتھ گزرتی ہے، **إِنَّ اللَّهَ يُحِبُّ الْمُحْسِنِينَ** قرآن نے تو **وَالْجَارَ الْجُنُبَ** ساتھ بیٹھنے والے کے بھی حق بتائے ہیں تو پھر ساتھ رہنے والی ساس اور بہو سے کیا ایک دوسرے کے ساتھ کی جانے والی بد سلوکی کا سوال نہ ہوگا؟

آخرت کی فکر کرنی ہے ضرور
جیسی کرنی، ویسی بھرنی ہے ضرور

زندگی میں مشکلات اور پریشانیاں اتنی درآئیں تھیں کہ سمعیہ کو لگتا تھا بس اب وہ پریشانیوں سے لڑنے کے ختم ہو جائے گی اور مشکلات تھیں کہ دن بہ دن بڑھتی ہی چلی جا رہی تھیں۔ سمعیہ بی۔ اے کے پیپر دے کر فارغ ہوئی تو وہ ایک نئی اسکول میں پڑھانے لگی، اسکول اگلی گلی میں تھا۔ پانچ ہزار ماہوار پرچہ گھنٹے کی ذہنی مشقت اور مسائل پھر بھی جوں کے توں تھے۔ سمعیہ کو ایک پوش علاقے میں گھروں میں برتن دھونے کا کام مل رہا تھا، مگر اس کی عزت نفس نے اس کو گوارا نہ کیا۔ زندگی جمود کا شکار تھی اور جمود میں محض پریشانیاں، تنگیاں اور مشکلات تھیں۔

سمعیہ کا رزلٹ اچھا آیا تھا، مگر اسے کوئی خوشی نہ ہو پائی کیوں کہ فی الوقت ایسا کوئی ادارہ اس کے ذہن میں نہیں تھا جو بغیر فیس لیے اسے داخلہ دے دیتا۔ سو رے دل

میں اس تعلق پر گرد پڑ گئی تھی تو کیا ہوا۔

جب وہ چھوٹی تھی، ابا کی نوکری تھی، اماں کی محنت تھی اور بھائی کی نوکری تھی باجیاں کام کرتی تھیں، تب سمعیہ کو کوئی بھی فکر نہیں ہوا کرتی تھی۔ پڑھنا اور کھینا بس سمعیہ کے دو ہی مشاغل تھے۔ اماں صبح اٹھتیں، نماز پڑھتیں، قرآن پڑھتیں، سوان سب بہنوں کو بھی عادت تھی، تب سے سمعیہ نماز کی پابند تھی۔ جذب سے دعا مانگا کرتی تھی اپنے اچھے نمبروں کی، مگڑیا کی اور ایسی ہی کسی فرمائش اور خواہش کی۔ رات کو بستر پر لیٹ کر اماں سے چپک کر وہ اللہ سے ڈھیروں باتیں کیے جاتی۔ فرمائشیں، خواہشیں، شکوے، شکایتیں... اسے ایسا لگتا کہ اللہ بس اس کا ہے۔ سارا وقت اس کے لیے ہے۔ فرصت، تسلی، دھیان سے سنی جاتی ہیں اس کی باتیں اور بولتی بھی تو بہت لاڈ سے تھی: اللہ جی دیکھیں ناں! اللہ جی پھر میں نہ بولوں گی آپ سے! اللہ ایک غلطی ہو گئی ہے، معاف کر دیں ناں! دیکھیں چھوٹی سی، پیاری سی بچی ہوں ناں میں۔ آئندہ نہیں کروں گی ناں۔ اچھا



اب کر دیں ناں معاف مجھے، بار بار کیوں یاد دلا رہے ہیں۔ اللہ جی ہمارا راز ہے یہ۔ تب زندگی میں کچھ مشکل نہ تھا۔ اللہ جی ہیں ناں اور تب ابا بھی تو ٹھیک تھے۔ اس کا نام پکارا جا رہا تھا۔ تمام سوچوں کو جھٹکتی وہ اندر داخل ہوئی۔ کچھڑی داڑھی والا سفید لباس میں شفیق سا انسان بیٹھا ہوا تھا۔ قرآن سمعیہ کے آگے رکھا گیا، سورۃ التوبہ کی کوئی آیت تھی جو انھوں نے اسے پڑھنے کو کہا۔ سمعیہ نے دھیرے سے نفی میں سر ہلادیا۔ دو چار سوالات انھوں نے اور پوچھے اور سمعیہ دو ہی کا جواب دے پائی۔

”نماز پڑھتی ہیں آپ؟“ اچانک اس نے پوچھا۔

”جی۔“ سمعیہ نے آہستگی سے جواب دیا۔

”کتنی؟“

”زیادہ تر عشاء کی اور کبھی بکھار عشاء کی بھی نہیں اور کبھی فجر کی۔“ انھوں نے سمعیہ کے سچ پر حیرت سے آنکھیں پھاڑ کر اسے دیکھا۔

”کیوں؟ فرض تو پانچ ہیں۔“ انھوں نے نرمی سے پوچھا۔

”سر! بچوں کی تربیت، ماں باپ کی خدمت اور دو امیں لانا، بھائی کی بے گناہی ثابت کر کے اسے جیل سے رہا کروانا، گھر بلیو خرچ پورا کرنا بھی تو فرض ہے۔“

”یہ سب مسائل فرض نہیں۔“ انھوں نے آہستگی سے تصحیح کی۔

”سر! مسائل حل ہوں گے تبھی تو فرض ادا ہو پائیں گے ناں؟“

”مسائل حل کرنا آپ کا کام کہاں سے ہو گیا؟“ انھوں نے کرسی سے ٹیک لگاتے سمعیہ پر ایک نظر ڈالتے ہوئے پوچھا۔

”سر! میرے مسائل ہیں تو مجھے ہی حل کرنے ہیں۔“ وہ تھوڑا بڑھی۔

”آپ نے مسائل حل نہیں کرنے آپ نے صرف کوشش کرنی ہے اور اللہ سے دعا کرنی ہے۔ اللہ کی ذات مسائل حل کرنے کے لیے ہے۔“ انھوں نے انگلی سے اوپر کی طرف اشارہ کیا۔

”تو کیا سر ہم ہاتھ پر ہاتھ رکھ کر بیٹھ جائیں، گھر میں نمازیں پڑھتے رہیں، دعائیں مانگتے رہیں۔ اس سے مسائل حل ہو جائیں گے؟“ سمعیہ نے غصہ سے کہا۔

”میں نے یہ تو نہیں کہا بیٹا!“ نرم اور شفیق لہجے میں کہا گیا ”ہاتھ پر ہاتھ دھر کے نہیں، کوشش ضرور کریں۔ اپنی زندگی کا سیٹ اپ بنائیں، ہر چیز کو ناٹم دیں۔

اچھا ایک سوال کا جواب تو دو۔ رزق کی ذمہ داری کس کی ہے؟ پھر ہم کیوں خود اپنے رزاق بنے بیٹھے ہیں۔ وہ کہتا ہے پتھر میں چھپے کیڑے کو بھی وہ رزق دیتا ہے اور ہم ہیں کہ اپنے ہی خدا بن بیٹھے ہیں۔ تبھی تو ہمارے مسائل ختم ہونے کا نام نہیں لیتے۔ ہم نے اپنی پرستش شروع کر دی ہے۔ جب دن میں اللہ 5 بار بلاتا ہے

کہ آؤ کا میاں کی طرف تو ہم کیوں یقین نہیں کر پاتے؟“

سمعیہ کی نگاہیں جھکی ہوئیں تھیں۔ دفعتاً جھکی نگاہوں سے شرمسار لہجے میں اگلا۔

”یہ سب ٹھیک ہے سر! میں بہت گناہ گار ہوں سر۔ اللہ مجھے اس بات پر معاف کرے، مگر 5 نمازیں پڑھنا وہ بھی آج کل کے دور میں بہت مشکل ہے۔ ہمارے

مسائل پہلے لوگوں کے مقابلے میں زیادہ ہیں۔ پچھلے زمانے کے لوگوں کے لیے یہ ٹھیک تھی سر۔ پہلے زمانے کے لوگوں کے اتنے مسائل اتنی بیماریاں نہیں تھیں

سر۔ زندگی میں آگے بڑھنے کے مقابلے نہیں تھے سر۔ ان کے پاس فرصت ہی فرصت تھی سر۔“

”پانچ وقت کی نماز دراصل آج کے دور کے مسلمانوں کے لیے ہی ہے، جب پہلے دور کے مسلمانوں کے اتنے مسائل نہیں تھے تو ہونا یہ چاہیے تھا کہ اگر وہ پانچ

بار اللہ کے پاس نہ جاتے تو گنجائش ہوتی، لیکن ان میں اور ہم میں فرق ہے۔ ان کے مسائل تھوڑے تھے، لیکن پھر بھی وہ انہیں اللہ ہی سے حل کرواتے تھے، اس لیے

اسی کے در پر بیٹھے رہتے تھے۔ آج کے دور کے مسلمانوں کے مسائل ہیں، انہیں تو پانچ سے بھی زیادہ بار اللہ کے پاس جانا چاہیے تھا، لیکن چون کہ ہم اس غلط فہمی

کا شکار ہو گئے ہیں کہ مسائل اللہ نے تھوڑا حل کرنے ہیں، ہم نے خود حل کرنے ہیں، اس لیے ہمیں نماز پڑھنا مشکل معلوم ہوتا ہے۔ جب ہم بھی اللہ سے مسائل

حل کروانے لگ جائیں گے تو سچی بات ہے کہ مسائل حل بھی ہو جائیں گے اور پانچ بار پوری دل جمعی سے نماز پڑھنا بھی مشکل نہیں لگے گا۔“ سمعیہ سر جھکائے بیٹھی تھی۔

”ٹھیک ہے آپ جاسکتی ہیں۔“ پیر شفیق دھیمے لہجے میں کہا۔ وہ اٹھی اور سامنے رکھی سلپ اٹھائی۔

”بیٹا! سوچے گا ضرور...“ دھیمی آواز پر وہ بغیر مڑے دروازہ کھول کے باہر نکل آئی وہ بس سے اتر کر گھر کی طرف روانہ ہوئی تو مغرب کی آواز گونجنے لگی۔

جی علی الصلاۃ... آؤ نماز کی طرف
جی علی الصلاۃ... آؤ نماز کی طرف

گھر جانے تک اذان کی آواز اس کے کانوں میں گونجتی رہی، لاکھ کوششوں کے باوجود اذان کی آواز اس کے کانوں سے جانہ سکی۔ گھر آکر وضو کر کے نماز پڑھی

’آج اس نے بہت لمبی دعائیں پڑھی، بچوں کے لیے، ماں باپ کے لیے، بھائی، شوہر کی مغفرت کے لیے اور آخر میں اپنے لیے دعا کی۔ طویل دعا کے بعد منہ پر ہاتھ

پھیرتے ہوئے اس کے ہاتھ ایک لمحے کور کے، بالکل ساتھ ایک چھوٹی سی دیوار تھی، ڈاکٹر بلال اور ان کے گھر کے درمیان اور ڈاکٹر بلال کو اپنے بچوں کے لیے

کسی ٹیوٹر کی ضرورت تھی تو کیوں نہ وہ جا کر مہنا، ذوبیہ اور صائمہ کو اسکول کا کام بھی کروا دیا کرے اور سپارہ بھی پڑھا دیا کرے، ساتھ ہی ڈاکٹر بلال کے توسط

سے اماں ابا کا علاج بھی کچھ سستا ہو جائے گا اور ڈاکٹر بلال کی بیوی ایک بہت اچھی وکیل ہے تو وہ بھائی کے کیس کے سلسلے میں بھی ان سے بات کرے گی۔ وہ

حیران تھی کہ یہ سارے خیال اسے پہلے کیوں نہیں آئے؟ بالکل ساتھ ہی تو گھر تھا ڈاکٹر بلال کا۔

سچ ہے کہ اللہ سے زیادہ مشکل سُنا اور کوئی نہیں۔ سمعیہ نے ابھی جھک کر جائے نماز اٹھائی ہی تھی کہ مؤذن پکار اٹھا۔

اللہ اکبر، اللہ اکبر...

اللہ بہت بڑا ہے، اللہ بہت بڑا ہے۔

”بے شک اللہ بہت بڑا ہے۔“ سمعیہ اقرار کرتی ہوئی سجدے میں جھک گئی۔



لَبَّيْكَ اللَّهُمَّ لَبَّيْكَ، لَبَّيْكَ لَا شَرِيكَ لَكَ لَبَّيْكَ
إِنَّ الْحَمْدَ وَالنِّعْمَةَ لَكَ وَالْمُلْكَ لَا شَرِيكَ لَكَ

حج کی تربیت دیتے ہوئے امام صاحب سے اس نے یہ دعائی توجہ بیت اللہ اور روضہ اقدس کی زیارت کا شوق ایک بار پھر بیدار ہو گیا۔ وہ اپنے رب کے حضور ایک بار پھر سجدہ ریز ہو گئی۔ ”یار العظیمین! میرا بلاوا کب آئے گا؟ کب ان آنکھوں کو بیت اللہ کے دیدار سے ٹھنڈا کرے گا؟ کب اپنے حبیب ﷺ کے روضہ اقدس کی حاضری سے دل باغ باغ کرے گا؟ کب میدان عرفات میں کھڑا کر کے فریاد سنے گا؟ یا اللہ صبر کی انتہاء ہو گئی۔ تیری بندی جانے کے لیے بے قرار ہو گئی۔ ظاہری کوئی اسباب نہیں لیکن میرے مولیٰ! آپ مسبب الاسباب ہیں۔ غیب سے مدد فرمائیے۔ (آمین)“ ماریہ نے آہستہ سے کہا اور چہرے پر ہاتھ پھیر کر اٹھ کھڑی ہوئی، پکن سے امی دو تین آوازیں دے چکی تھیں۔ وہ جلدی سے پکن میں آگرمی کا ہاتھ بنانے لگی۔

ماریہ کو بچپن سے اللہ کا گھر دیکھنے کا بے حد شوق تھا اور دعاؤں کے سوا اس کے پاس اور کوئی ہتھیار نہ تھا۔ وہ پریشان ہو کر ناامید ہونے کے بجائے پورے یقین سے امی کو کہتی: ”امی! ہم بھی حج پر جائیں گے ناں؟“

”کیوں نہیں بیٹا! ضرور انشاء اللہ۔“ امی اپنی ماریہ کو پیار کرتے ہوئے کہتیں۔

ماریہ خوشی سے نہال ہو کر اپنی امی کے گلے میں بانہیں ڈال دیتی۔

آج عرفات کا دن تھا اور ماریہ کو یہ سوچ بار بار شرم سار کر رہی تھی کہ اس کے پیارے حبیب امام الانبیا محمد مصطفیٰ سرور دو عالم صلی اللہ علیہ وسلم، میدان عرفات میں اونٹنی پر سوار پتی دھوپ میں اپنی امت کے لیے کس قدر متفکر اور عمکیں ہوتے تھے اور روتے ہوئے کتنے گھٹنے دعا کی تھی ”یار امتی امتی! یارب امتی امتی! یارب میری امت پر رحم فرما۔ یارب میری امت پر رحم فرما۔ آج اسی امت نے اپنے محسن نبی ﷺ کی سنتوں کو پامال کر رکھا ہے۔ وہ نبی جو ہمارے لیے روتے تڑپتے تھے۔ ایسے تڑپتے کہ پہاڑ ہل جاتے“ فرشتے آسمان سے اتر آتے: ”یار رسول اللہ! آپ کیوں رورہے ہیں؟“

آپ ﷺ فرماتے: ”مجھے میری امت کا غم رلا رہا ہے۔“

اسی نبی کے طریقوں کو چھوڑ کر ہم نے غیروں کی نقالی کی، غیروں کا لباس اپنایا، غیروں کے بال پسند کیے، غیروں کی طرح کھانا پینا، اوڑھنا بچھونا پسند کیا۔

میرے نبی ﷺ کی حدیث کا مفہوم ہے ”جس شخص نے کسی قوم کی مشابہت اختیار کی وہ اسی میں سے ہے۔“ کون سی خوبی نہیں دکھتی ہمیں رسول اللہ ﷺ میں؟ کیوں ہم اپنے محسن نبی ﷺ سے بے وفائی کر گئے؟ ہمیں پردے کا کہا تو ہمارا پردہ صرف برقع تک محدود ہو کر رہ گیا اور شرم و حیا آنکھوں سے جاتی رہی۔

جو لوٹ آئیں تو کچھ کہنا نہیں، بس دیکھنا انہیں غور سے

جنہیں منزلوں پہ خبر ہوئی، کہ یہ راستہ کوئی اور تھا

محشر میں کس منہ سے سامنا کریں گے؟ کون سا عمل ہے جو ہم نے اپنے نبی ﷺ کی سنت کے خلاف نہ کیا؟ ہمیں بدلنا ہوگا، پیارے نبی ﷺ کے نقش قدم پر چل کر اپنی زندگی میں انقلاب لانا ہوگا۔

نقش قدم نبی کے ہیں جنت کے راستے

اللہ سے ملاتے ہیں سنت کے راستے

”یا اللہ! میرے ہم مذہب امت مسلمہ کو دین کی سمجھ عطا فرما۔ انہیں ہدایت کاملہ نصیب فرما۔“ ماریہ آنکھوں کے بھگے گوشوں کو صاف کر کے سوچنے لگی۔

”میں کثرت سے درود شریف پڑھوں گی اور اللہ نے موقع دیا تو پیارے نبی ﷺ کے روضہ اقدس کی حاضری پر دوٹو ہوئے نبی کو ضرور مناؤں گی۔ انشاء اللہ...“ اس عظیم عزم کے ساتھ ماریہ وضو کے لیے اٹھ کھڑی ہوئی کہ اس نے اور اس کی قوم نے پیارے محبوب ﷺ کی سنتوں کو پامال کرتے ہوئے اپنے رب کے حکموں کو بھی توڑا تھا۔ وہ اللہ ان کی معافی کی تلافی کے لیے ہمیشہ سے ان کا منتظر ہے۔

ارادے جن کے پختہ ہوں، نظر جن کی خدا پر ہو

تلاطم خیز موجوں سے وہ گھبرایا نہیں کرتے

آج ماریہ خوشی سے سرشار تھی اور کیوں نہ ہوتی؟ اس کے پیارے رب نے اس کی دلی تمنا کو غیب سے پورا کیا تھا، وہ اپنے ماں باپ اور بھائی بہن کے ساتھ جہاز میں بیٹھی مقدس سفر کی جانب رواں دواں تھی اور مسکراتے ہوئے یہ اشعار دہرا رہی تھی۔

شکر ہے تیرا خدایا! میں تو اس قابل نہ تھی

تُو نے اپنے گھر بلایا، میں تو اس قابل نہ تھی

میلے دل کو سورا گیا

بنت محمد عبد اللہ

شعب باجوہ کے ہاں ہفتہ کو پارٹی ہے، اس لیے وہاں سب سے مختلف نظر آتا ہے۔ نمل کی بات سن کر یکدم شرمندہ ہو گئیں۔ انہیں ایسے لگا جیسے وہ کبھی بھی راہ راست پر نہ آسکیں گی۔ گھر واپس آکر بھی افسوس کرتی رہیں اور نمل کی شاپنگ بھی نہیں دیکھی بس یونہی بے دلی سے الماری میں شاپرز رکھ دیے۔

رات کو کھانے کے بعد نمل اپنے والد، فصیح صاحب کو اپنی شاپنگ دکھانے لگی۔ وہ کسی گہری سوچ میں گم اس کی شاپنگ دیکھ رہے تھے کہ اچانک ارسلان کی زبان میں کھلی ہوئی وہ کہنے لگا: ”یہ پرنٹ تو کچھ دیکھا دیکھا سا لگ رہا ہے... اوہ! ہاں...! وہ سامنے والے بنگلے کی ماسی کو پہنے دیکھا تھا۔ لمبی قمیص... ہا ہا ہا...“

کو چھپا سکتی ہوں، اتنا کر لوں، تاکہ میرے پاپا اور بھائی کی طرح دوسروں کو مجھ پر لٹے سیدھے کمٹنس کرنے کا موقع نہ ملے۔“

بیٹی کی یہ ”کھری کھری“ باتیں سن کر فصیح صاحب کی نظریں شرمندگی سے زمین کی طرف جھک گئیں۔ نمل نے تمام شاپرز اکٹھے کیے اور دھپ دھپ کرتی ہوئی اپنے روم میں چلی گئی۔

فصیح صاحب کے آس پاس جیسے جھکڑ چلنے لگے۔ کیا آئینہ دکھا گئی تھی ان کی بیٹی انہیں۔ وہ دم سادھے بیٹھے رہ گئے۔ ان کی بیٹی منہ پھٹ تو پہلے ہی سے تھی مگر آج سچی بات کر گئی۔ ان پر کئی سوچوں کے درخت چلے گئے۔ آمنہ بیگم، ارسلان اور معیز کب ان کے پاس سے اٹھ کر چلے گئے، وہ محسوس بھی نہ کر سکے۔



”ماما! کہاں جا رہی ہیں آپ؟“ آمنہ بیگم کے تیز تیز قدم نمل کی آواز پر تھمے۔

”مسز عبدالرزاق کے گھر۔“ وہ ذرا سا مڑ کر بولیں۔

”مام... میں بھی آپ کے ساتھ چلوں؟“ نمل جھجکتے ہوئے بولی۔

”ہاں کیوں نہیں...؟“ آمنہ بیگم نے اجازت دے دی۔

ماما کی بات سن کر وہ تیز تیز قدم اٹھا کر سیڑھیاں اتر کر نیچے آگئی۔ اپنے گھر کے لان تک پہنچی تو مالی بابا کے 16 سالہ بیٹے پر نمل کی نظر پڑی۔ وہ اس کی قمیص کی آدھی آستینوں میں سے نظر آنے والے بازوؤں کو دیکھ رہا تھا۔ اس لڑکے کا اس طرح گھور کر دیکھنا نمل کو کچھ عجیب سا لگا۔ وہ اچانک واپس دوڑتی ہوئی اپنے کمرے میں آئی اور آئینے کے سامنے کھڑی ہو کر خود کو دیکھنے لگی۔ اس نے اپنی وہی شمال اٹھائی اور اس انداز میں اوڑھی کہ اس کے بازو ڈھک گئے۔ مطمئن ہو کر وہ باہر آگئی۔

”کہاں رہ گئی تھیں... ارے یہ کیا... کیا تمہارا کہیں اور بھی جانے کا ارادہ ہے؟“

آمنہ بیگم جولان چمیر پر بیٹھی اس کا انتظار کر رہی تھیں، اٹھتے ہوئے بولیں اور ساتھ ہی اسے شال لپیٹے دیکھ کر اس سے سوال بھی کر ڈالا۔

”نہیں... کہیں بھی نہیں جانا۔“ اس نے مختصر سا جواب دے کر قدم باہر کی جانب بڑھا دیے۔

”آئی! کیا عائشہ باجی گھر میں ہیں؟“ سلام کے بعد وہ کچھ ہچکچاتے ہوئے بولی۔

”جی بیٹا! وہ اپنے کمرے میں ہے۔ آپ چلی جاؤ بل کہ ٹھہرو میں سیکنہ ماسی سے کہتی ہوں، وہ تمہیں پہنچا دے گی۔“ اور پھر سیکنہ اسے عائشہ کے روم تک لے گئی۔ اندر کمرے میں عائشہ کمپیوٹر پر کچھ کام کر رہی تھی کہ نمل دروازے پر دستک کر کے اندر داخل ہوئی۔ ”اُو نمل بیٹھو۔“ وہ کمپیوٹر بند کر کے نمل کی طرف مڑی۔

”کچھ اسائنمنٹ مکمل کرنے تھے، اس لیے وہ کر رہی تھی۔“

”آپ... آپ پڑھتی بھی ہیں؟“ نمل حیران تھی۔ وہ سمجھتی تھی کہ پردے میں کوئی بیک ورڈ اور دقیناؤس قسم کی عائشہ ہوگی جو صرف دین، دین اور دین کرنے والی ہوگی اور اس کو دنیا سے کوئی سروکار نہ ہوگا۔

”ہاں جی! ابی کام کے فائنل میں ہوں۔“ عائشہ نے جواب دیا۔

”آپ پردہ بھی کرتی ہیں اور پڑھتی بھی ہیں...؟“ نمل کی حیرانی ختم ہونے کا نام ہی نہیں لے رہی تھی۔

”ارے بابا... پردے میں پڑھنا منع تھوڑی ہے۔ میں تو گرلز کالج میں پڑھتی ہوں، اس لیے پردے کا اتنا مسئلہ نہیں ہوتا۔ ایک کلاس ہمارے سر لیتے ہیں۔ میں سب سے پیچھے جا کر بیٹھ جاتی ہوں اور اسی طرح عبا یا پھن لیتی ہوں۔“

”آپ سر سے بھی پردہ کرتی ہیں؟“ وہ اب بھی حیران تھی۔

”تو سر بھی تو نا محرم ہیں نا... اس لیے۔“ عائشہ نے اس کی حیرانی دور کرتے ہوئے کہا۔

”ہوں...“ نمل کے سر پر سے ”نا محرم“ کا لفظ ایسے ہی گزر گیا۔

”عائشہ آئی... آپ مجھے ٹیوشن پڑھادیں گی ریاضی کی؟ مجھے ریاضی بہت مشکل لگتی ہے۔“ نمل ڈرتے ڈرتے بولی کہ کہیں وہ منع نہ کر دے۔

”بالکل پڑھا دوں گی گڑیا۔“ عائشہ نے حامی بھری۔

نمل عائشہ کے پاس وقت گزارنا چاہ رہی تھی۔ یہ وہی نمل تھی جو اس سے کھنچی کھنچی سی رہتی تھی مگر آج خود بخود اس کی طرف کھنچی چلی آ رہی تھی۔

اچانک نمل کا موبائل بجایا، جو اس کے برابر ہی رکھا تھا۔ عائشہ کی نظر بھی اس پر پڑ گئی۔ اس پر بڑا سا اسد لکھا تھا اور ساتھ میں ایک لڑکے کی تصویر بھی نظر آرہی تھی۔ نمل ڈر گئی کہ کہیں عائشہ اسے کھری کھری نہ سنا دے اور اسے ٹیوشن پڑھانے سے بھی انکار نہ کر دے۔ اس نے جلدی سے کال ڈراپ کر کے موبائل

اپنی ٹانگ کے نیچے دبا دیا اور عائشہ کو دیکھنے لگی جب کہ عائشہ یہ سب دیکھ کر بھی انجان بنی اور اپنا چہرہ دوسری طرف پھیر لیا۔

”تو پھر گڑیا... آپ ٹائمنگ سیٹ کر لو ٹیوشن کی۔“ عائشہ نے اس موضوع پر بات نہ کی تو نمل نے شکر کا سانس لیا کہ اس نے دیکھا نہیں اور اس نے دل میں پکارا وہ کر لیا کہ اب اسد کی تصویر ہٹا دے گی۔

گھر آکر بھی نمل، عائشہ کے بارے میں سوچتی رہی۔ اسے ایسے محسوس ہوا جیسے گرم پتے ہوئے صحرا میں ٹھنڈی پھوار برس پڑی ہو۔

ادھر مسز عبدالرزاق، آمنہ بیگم کو عائشہ کے لیے آنے والے رشتے کے بارے میں بتا رہی تھیں کہ لڑکا عالم تھا اور گورنمنٹ جاب بھی کرتا تھا۔ متوسط گھرانے سے آیا ہوا رشتہ تھا، جس سے تقریباً سب ہی راضی تھے۔

آپ نازوں میں پٹی بڑھی اپنی بیٹی کی ایسی جگہ تو شادی کریں، جہاں سے مشکلات کا سامنا نہ کرنا پڑے۔ میرے جاننے والوں میں ایک ایسا لڑکا ہے۔ وہ اچھے کھاتے پیتے لوگ ہیں اور لڑکا مانو تو ایسا خوبصورت ہے کہ کیا بتاؤں...؟ بالکل چاند اور سورج کی جوڑی لگے گی۔ اگر آپ کہیں تو میں لے آؤں انہیں؟“ آمنہ بیگم ایسی جگہ کا سن کر پریشان ہو گئیں، پھر انہیں مسز صدیقی کا خیال آیا کیوں کہ وہ بھی اپنے بیٹے کے لیے رشتہ ڈھونڈ رہی تھیں۔

”اچھا جی! ویسے لڑکا کیا کام کرتا ہے مسز فصیح؟“ مسز عبدالرزاق نے پوچھا۔

”مام...! میرے خیال میں کسی کمپنی میں ہے۔ ارے آپ کام کو کیا دیکھ رہی ہیں؟ یقین کریں کہ آپ کی بیٹی وہاں عیش کرے گی عیش۔ وہ شریف لوگ ہیں اور اس سے زیادہ اور کیا چاہیے ہوتا ہے؟“ آمنہ بیگم نے تفصیل سے بتایا۔

”آپ پہلے اس لڑکے کے بارے میں معلومات کر لیں کہ کام کس نوعیت کا کرتا ہے؟ پھر میں اس کے بابا سے مشورہ کر کے آپ کو بتاتی ہوں۔“ مسز عبدالرزاق نے جواب دیتے ہوئے کہا۔

”چلیں ٹھیک ہے۔ میں کل ہی معلومات کر کے آپ کو بتاتی ہوں۔“ مسز فصیح نے جواب دیا۔

آمنہ بیگم نے جو نہی مسز صدیقی سے مسز عبدالرزاق کا ذکر کیا تو مسز صدیقی تو ہتھیلی پر سرسوں جمانے لگیں اور ان کے ساتھ اسی وقت مسز عبدالرزاق کے ہاں جانے کے لیے کھڑی ہو گئیں۔

”آپ بلائیں تو بیٹی عائشہ کو۔ ویسے میں نے اسے بچپن میں دیکھا تھا۔ حد ہے کہ مجھے اب تک یاد کیوں نا آئی اس کی۔“ چندا ہر ادھر کی باتوں کے بعد مسز صدیقی نے عائشہ سے ملنے کی خواہش کی۔

”السلام علیکم! سادے سے لباس میں بنا کسی میک اپ کے عائشہ نماز کی طرح دوپٹہ باندھے کمرے کے اندر داخل ہوئی۔ اسے دیکھتے ہی (جاری ہے۔)

بابت 22 کا بیٹی کے ناکہ خط

ایک تجزیہ



میری سعادتمندی۔ ہزار ہا دعائیں

بیٹی! جہیز کی رسم ختم کرنے کے لیے اجتماعی طور پر اگر ہم مصمم ارادہ کر لیں اور اپنی عملی زندگی میں چند اقدامات کر لیں تو انشاء اللہ تعالیٰ ہم اس ہندوانہ رسم کو ختم کرنے میں کامیاب ہو جائیں گے۔ اکثر والدین جہیز اس لیے دیتے ہیں کہ لڑکیوں کو سسرال میں قدر کی نگاہ سے دیکھا جائے، شوہر اور خاندان کی نظر میں عزت بڑھے اور بھاری بھر کم چیزیں لانے کی وجہ سے وہ دیورانیوں، جھٹانیوں میں ممتاز نظر آئیں اور سسرال میں ان کا رعب اور دبدبہ ہو۔ یہ سوچ بالکل غلط ہے۔ لڑکیاں سسرال میں عزت و وقار اپنے گھڑپن سے اور اعلیٰ اخلاق سے حاصل کرتی ہیں نہ کہ قیمتی جہیز سے۔

ہمارے معاشرے میں رسم و رواج کی پابندی نہایت ضروری سمجھی جاتی ہے۔ لوگ سمجھتے ہیں کہ جہیز نہ دیا تو معاشرے، خاندان اور برادری میں ان کی ناک کٹ جائے گی اور ان کی عزت پر حرف آئے گا۔ صحیح معنوں میں عزت دین اسلام پر چلنے میں اور سسرال والوں کے ساتھ محبت سے پیش آنے اور ان کا دل جیتنے میں ہے نہ کہ بھاری بھر کم جہیز دینے میں۔ ہمیں اس سوچ کو بدلنا ہو گا۔

جہیز کی رسم ختم کرنے کے لیے لڑکے کے والدین پر لازم ہے کہ اپنے بیٹوں کی تربیت کے دوران انہیں یہ بات ذہن نشین کرانیں کہ بیوی کے جہیز اور اس کی دیگر ملکیت پر نظر رکھنا شوہر کی عزت نفس اور غیرت کے منافی ہے۔ مردوں کو اپنی کمائی پر بھروسہ کرنا چاہیے۔ بیوی کو حسب توفیق ضروریات زندگی مہیا کرنا شوہر کی ذمہ داری ہے اگر بیوی اپنی ملکیت سے خوش دلی سے کچھ خرچ کرنا چاہے تو یہ اور بات ہے، ویسے اس کی ذمہ داری نہیں۔ اس لیے شوہر کے لیے جہیز کا مطالبہ کرنے کا کوئی دینی یا اخلاقی جواز ہی پیدا نہیں ہوتا۔

سماجی برائیاں اس وقت تک دور نہیں ہو سکتیں جب تک کہ پورا معاشرہ ان کو ختم کرنے کے لیے متحرک نہ ہو جائے۔ جہیز کا مسئلہ بھی اسی طرح کا ہے۔ لہذا اس ضمن میں میری تجویز یہ ہے کہ حکومتی اور نجی دونوں سطحوں پر جہیز کے لین دین کے خلاف ایک تحریک چلائی جائے اور اس تحریک کے تحت جہیز کا مطالبہ کرنا جرم قرار دیا جائے اور باقاعدہ قانون سازی کے ذریعے اس کی سزا بھی رکھی جائے۔

پیاری بیٹی! یہ تمہیں جہیز سے متعلق میری چند باتیں اور اس پر معاشرے کا رد عمل۔ جہیز کے لین دین کی وہ خامیاں جس نے معاشرے کا سکون برباد کر کے رکھ دیا ہے، کو ختم کرنے کے لیے پوری قوم کو متحرک ہونا چاہیے۔ آئیے! اپنے پیارے نبی ﷺ کی اس حدیث کی روشنی میں کہ ”وہ نکاح بہت بابرکت ہے جس کا بارگاہ سے کم پڑے“ اس پیغام کو عملی جامہ پہنانے کے لیے ہم سب آگے بڑھیں اور جہاں بھی جس سطح پر بھی ہم ہیں وہاں سے اس سوچ کو معاشرے میں پھیلائیں تاکہ جہیز اور دیگر غیر ضروری رسموں سے معاشرے کو پاک کرنے میں ہم اپنا کردار ادا کر سکیں۔

دعا گو
آپ کے ابو



انہوں نے دین کی دعوت دی تو جوان کے سب سے زیادہ قریب تھے، وہ سب سے پہلے ان پر ایمان لائے، مگر افسوس کہ آج ہم دین داری کے ان اخلاق سے عاری ہیں اور تعجب کی بات ہے کہ پھر بھی ہم دین دار ہیں۔

نہ آج کی بہو کو پیارے نبی ﷺ کا فرمان یاد ہے کہ **أَخْلَقَ عِبَادَ اللَّهِ** کہ مخلوق اللہ کا کنہہ ہے۔ نہ آج کی ساس کو یاد ہے کہ **الذین التصبیحة** (کہ دین خیر خواہی کا نام ہے۔) بہو بھی بھول گئی کہ **حَبْرُكُمْ لَأَهْلِهِ** (تم میں سے سب سے بہتر وہ ہے جو اپنے گھر والوں کے لیے بہتر ہے۔) اور ساس بھی بھول گئی کہ **أَكْمَلُ الْمُؤْمِنِينَ إِجْمَاعًا تَأَخَّسَتْهُمْ خُلُقًا** (کامل مؤمن حسن اخلاق والا ہوتا ہے۔)

بہو کو بھی خیال نہ رہا کہ **مَنْ تَوَاضَعْ لِلدَّيْرِ فَعَهُ اللَّهُ** (جو اللہ کے لیے جھکے گا اللہ اسے بلندیاں عطا کرے گا۔) اور ساس کو بھی خیال نہ رہا کہ **الْكِبْرُ دَائِي** (تکبر میری چادر ہے۔) اور یہ صرف اللہ ہی کو زیبا ہے۔

مَنْ لَمْ يَزِدْ خَمَّ صَغِيرًا وَ لَمْ يُؤَقِّرْ كَبِيرًا فَالَيْسَ مِنَّا (جو چھوٹوں پر رحم نہیں کرتا اور بڑوں کی عزت نہیں کرتا وہ ہم میں سے نہیں۔) ساس تو یاد ہے، مگر یہ یاد نہیں کہ بہو صغیر میں داخل ہے اور ساس کبیر



میں۔ نہ ساس بہو پر رحم کرتی ہے اور نہ بہو ساس کی عزت کرتی ہے۔ **الْمُسْلِمُ مِنَ سَلَمَةِ الْمُسْلِمُونَ مِنْ لِسَانِهِ وَيَدِيهِ** (مسلمان وہ ہے جس کے ہاتھ اور زبان سے دوسرے مسلمان محفوظ رہیں۔) لیکن آج ساس کی زبان کے شر سے بہو محفوظ نہیں اور بہو کی زبان درازی سے ساس۔

أَحْبَبُ إِلَيْكُمْ مَا تَحِبُّ لِنَفْسِكَ (اپنے بھائی کے لیے وہ پسند کرو جو اپنے لیے پسند کرتے ہو۔) نہ بہو یہ سوچتی ہے کہ آج بوزھی ساس کو میری اور اپنے بیٹے کی ضرورت ہے آج میں ان کے کام نہیں آتی تو کل جب مجھے ضرورت ہوگی تو کوئی بھی میرے کام نہیں آئے گا۔ میں نے کون سا ہمیشہ جوان رہنا ہے۔ آج جو میں اپنے ساس اور سسر کے ساتھ کر رہی ہوں، اگر وہی میرے بھائی بھابھی میری ماں کے ساتھ کریں تو مجھے کیسا لگے گا؟

نہ ساس سوچتی ہے کہ یہ بھی تو جوان ہے۔ اس کی بھی وہی آرزوئیں اور اُمگیں ہیں جو جوانی میں میری تھیں یا آج میری بیٹی کی ہیں۔ جس طرح میں اپنی بیٹی کے لیے چاہتی ہوں کہ وہ بار بار میرے گھر آئے، اسی طرح بہو کی ماں بھی تو اپنی بیٹی سے ملنے کے لیے تڑپتی ہوگی۔

میری بیٹی گھومنے جائے تو میں خوش ہوتی ہوں، لیکن جب بہو گھومنے جاتی ہے تو پھر مجھے برا کیوں لگتا ہے۔ بیٹی خرچا کرتی ہے تو اچھا لگتا ہے اور بہو کرے تو اسراف۔ بیٹی بیمار ہو تو بے چاری لگتی ہے اور بہو بیمار ہو تو (بقیہ ص 27 پر)

پیار سے بڑھ کر نہیں دینا میں کوئی شے مل گئی یہ روشنی تو آئینہ ہو جاؤ گے گفتگو میٹھی کرو، ہر ایک سے جھک کر ملو دشمنوں کے واسطے بھی دل ربا ہو جاؤ گے

بلاشبہ مرد کی سمجھ داری کسی بھی گھر کو بنائے رکھنے میں اہم کردار ادا کرتی ہے۔ ماں اور بیوی کے درمیان توازن برقرار رکھنے سے ہی گھر میں سکون رہ سکتا ہے، ورنہ اگر مرد کا جھکاؤ کسی بھی ایک طرف زیادہ ہو جائے تو پھر وہ گھر انہ انتشار سے محفوظ نہیں رہ سکتا۔

ایسی صورت میں عورت کا کیا کردار ہونا چاہیے؟ اور وہ کون سے عوامل ہیں جو اس گھر کو ٹوٹنے سے محفوظ رکھ سکتے ہیں؟ اس ضمن میں اگر دیکھا جائے تو بحیثیت بہو اور بحیثیت ساس دونوں کی اپنی اپنی اہم ذمہ داریاں ہیں، جنہیں نبھانا بہت ضروری ہے۔ عموماً سسرالی تعلقات کو نبھانا اس لیے مشکل ہوتا ہے کہ ہم دین کو اپنی زندگی سے دور رکھتے ہیں۔ دین کا تعلق ہماری ذاتی زندگی سے زیادہ ہماری معاشرتی زندگی سے ہے۔ ”بے دین بد اخلاق“ دین کو وہ نقصان نہیں پہنچاتا جو نقصان ”دین دار بد اخلاق“ پہنچاتا ہے۔ اخلاق کا تعلق صرف گھر سے باہر تک کے لیے نہیں ہوتا بل کہ اصل اخلاق تو کسی بھی انسان کے اس کے گھر میں نظر آتے ہیں۔ نبی کریم ﷺ نے 40 سال تک اپنے اخلاق کے ذریعے لوگوں کے دلوں کو جیتا تھا۔ یہی وجہ تھی کہ جب



Omega Mall 36



عمر اپنے بکرے کی رسی پوری طاقت سے بھینچے جا رہا تھا جب کہ بکرے میاں ٹس سے مس نہیں ہو رہے تھے بل کہ عمر کے اس طرح زور لگانے پر بکرے کی گردن میں رسی کی وجہ سے زخم ابھر رہا تھا اور بکرے کے چہرے پر تکلیف کے آثار واضح ہو رہے تھے۔

در اصل بقر عید کی آمد تھی۔ ہر طرف گائے، بکرے کے باڑے بنے ہوئے تھے۔ بچے کیا بڑوں میں بھی ایک جوش نمایاں تھا اور آج کل ہر کسی کو اپنے جانوروں کو دوسرے جانوروں کے ساتھ بھگا کر مقابلہ کروانے کا بے حد شوق چڑھا ہوا تھا۔ اسی شوق میں عمر بھی پیش پیش تھا۔ عمر انصر کے پڑوس میں رہتا تھا اور آج جب عمر بکرے کو اتنا زور دے کر کھینچ رہا تھا تو انصر سے رہانہ ”عمر! کیا تم جانتے ہو؟ تمہارے اس طرح زور آزمائی سے بکرے کو کس قدر تکلیف پہنچ رہی ہے، اگر تم اس پر رحم کرو گے تو اللہ تعالیٰ قیامت کے دن تم پر رحم کرے گا اور ناحق تکلیف دو گے تو اس کی پوچھ ہوگی۔“

”کیا مطلب؟“ عمر نے انصر کی بات سن کر چونک کر کہا۔
حضرت ابو عمامہ سے روایت ہے کہ آپ ﷺ نے فرمایا: ”جو شخص ذبیحہ کے ساتھ ہی کیوں نہ ہو شفقت و رحمت کا معاملہ کرے گا خدائے پاک قیامت میں اس پر رحم فرمائے گا۔“ (ادب المفرد)

اسی طرح حضرت ابو ہریرہ سے مروی ہے کہ آپ ﷺ نے فرمایا: ”بکریوں کی خوب خدمت کرو۔ اس کی تکلیف دہ چیز دور کرو کہ یہ جانور جنت میں سے ہے۔“ (مجمع جلد) یعنی اس کے جسم پر اگر کیڑے آجائیں تو ان کو دور کر دو، زخم وغیرہ ہو جائے تو اس کو دھو، صفائی وغیرہ کرو، مرہم پٹی کر دو۔ یہ سب سنت اور اجر کی نیت سے کرو۔ ”تو آؤ! اب تمہارے بکرے کے نہ چلنے کا مسئلہ معلوم کریں۔“ انصر بولا تو عمر چونکا۔ ”تم اس کے کان چیک کرو، میں اس کے پیروں کے تالے دیکھتا ہوں۔“ دیکھا تو واقعی بکرے کے ایک پاؤں کے نیچے کیڑے پڑ رہے تھے۔ انصر نے دستانے پہن کر پٹرولیم جیلی اور لملل کے کپڑے سے ان کو صاف کیا اور وہاں دوائی لگائی۔ پھر عمر کے بے دردی سے کھینچنے پر گردن پر جو زخم پڑ گیا تھا، اس پر مرہم لگایا اور بکرے کو چارہ پانی دے کر باندھ دیا۔

شام کو عمر نے انصر کے دروازے پر دستک دی۔ عمر کے خوشی سے چمکنے چہرے اور ساتھ ہی بکرے میاں کی میاں میں نے انصر کو سب سمجھا دیا۔ عمر نے انصر کا شکر ادا کیا اور اپنے سب دوستوں کو جانوروں سے حسن سلوک اور ان بے زبانوں کے مسئلے کو سمجھنے اور جاننے کے متعلق سنت کے ساتھ رہنمائی کرنے کا وعدہ کیا۔

انصر نے عمر کی بات سن کر بے اختیار ”الحمد للہ“ کہا۔
کاش! سب بچے قربانی کے بے زبان جانوروں کو پیار سے سمجھائیں۔

قربانی کا بکرا

ایضاً محمد فیصل



ماہنامہ فہم دین


سوال نمبر 1: سلیمان بن اشعث کس امام کا نام ہے؟
سوال نمبر 2: ماسٹر انو کیا سبق دیتا ہے؟
سوال نمبر 3: بیٹی اور لڑکی نے کیا دعا کی تھی؟
سوال نمبر 4: ذونبی نے ارم کو کیا خاص تحفہ دیا؟
سوال نمبر 5: رات کو سوتے وقت انسانی جسم سے کونسے cells خارج ہوتے ہیں؟
سوال نمبر 6: حضرت ابراہیم جب حضرت اسماعیل کو قربان گاہ لائے تو حضرت اسماعیل نے ان سے کیا فرمائش کی؟

پیارے بچوں

میں ایک بکرا ہوں!
دنا میرا دوست ہے
گائے میری چچی ہے
اونٹ میرا ماموں ہے
بچوں کا میں دوست ہوں
قصائی میرا دشمن ہے
کالی کالی سرے والی
آنکھوں سے جب گھورتا ہوں
میں... مے سے کرتا ہوں
کرتے ہیں جب بچے تنگ
سینگیں اپنی مارتا ہوں
چاند رات والے دن
خواب مجھ کو آتے ہیں
چھریاں لے کے قصائی
مجھ کو خوب ڈراتے ہیں
رب کی رضائیں راضی ہوں
میں ایک بکرا ہوں

ریٹ تیرے سن کے میں تو حیران رہ گیا
صفائی کی فیس پوچھی تو پریشان ہو گیا
تیری قربانی تو عید کو ہوگی بکرے میاں
میں تو مگر، عید سے پہلے ہی قربان ہو گیا

پیارے پیارے بچوں کو بکرا عید مبارک ہو
کس کس کو بکرا باہر گھمانے کا شوق ہے؟
جی... تو سب ہی بچوں کو شوق ہے۔
کیا آپ کو بکرا عید پر قربانی کا مقصد معلوم ہے؟
جی پیارے نبی حضرت ابراہیم کی سنت ہے۔
اللہ سے محبت میں... اللہ کی اطاعت میں
وہ اپنے پیارے بیٹے کو قربان کر رہے تھے۔
جی ہاں! بکرا عید کا سب سے بڑا سبق اللہ تعالیٰ کی فرماں برداری ہے کام چاہے کوئی بھی ہو اور چاہے وہ ہمیں سمجھ بھی نہ آ رہا ہے، لیکن اسے اللہ کا حکم سمجھ کر سر جھکا کر ماننا ضرور ہے۔
مانیں گے ناں سب بچے ان شاء اللہ...؟



جولائی کے سوالات کے جوابات

سوال نمبر 1: جی ہاں
سوال نمبر 2: ابو عبد الرحمن
سوال نمبر 3: تین انگلیوں سے
سوال نمبر 4: آپ ﷺ نے اونٹ کے قریب بیٹھ کر اپنا گھٹنا مبارک کھڑا فرمادیا، جس پر پاؤں رکھ کے حضرت صفیہ اونٹ پر سوار ہو گئیں
سوال نمبر 5: امام ابو حنیفہ

جولائی کے سوالات کا درست جواب لے کر انعام جیتنے والے تین خوش نصیبوں کے نام

- 1... محمد مصطفیٰ نور، 9 سال، شعبہ حفظ، کراچی
 - 2... مراد بی بی، 7 سال، کلاس سوئم، گوادر
 - 3... باجرہ ضیا، 11 سال، پنجم، کراچی
- ان میں سے ہر ایک کو 300 روپے نقد اور ماہنامہ فہم دین مبارک ہو۔

نوٹ: آپ کا بنایا ہوا پیار اس فائل پارہ ہو یا سوالات کے جوابات ہوں اس کے ساتھ اپنا نام، عمر، کلاس، ایڈریس اور فون نمبر ضرور لکھیں گا، ورنہ وہ قابل اشاعت نہیں ہوگا۔ اور پھر اسے ماہنامہ فہم دین کے ایڈریس پر پوسٹ کر دیں، یا پھر وٹس اپ کے ذریعے 0304-0125750 پر ہمیں سینڈ کر دیں۔

نوٹ: پیارے بچو! اس صفحے پر جو سوالات آپ سے پوچھے جاتے ہیں ان کے جوابات ایک شمارہ چھوڑ کر اگلے شمارے میں ذکر کیے جائیں گے تاکہ زیادہ سے زیادہ بچوں کے جوابات وصول ہو سکیں، پھر درست جواب دینے والوں کے نام بھی بتائیں گے اور اول، دوم، سوم کے لیے انعامات کا بھی۔

ژیان پور ایک ایسا گاؤں تھا جہاں لوگوں کو بہت غصہ آتا تھا۔ ہر کوئی چھوٹی چھوٹی باتوں پر ایک دوسرے پر غصہ کرتا تھا۔ لوگوں کے دلوں سے ہمدردی اور محبت ختم ہو گئی تھی۔ ژوار کے دادا جی بڑے حیران تھے۔ وہ ایران میں رہتے تھے۔ اس دن مشرق سے سرخ سورج طلوع ہوا تھا۔ جنوبی تیز ہوائیں سب کے چہروں کو چوم رہی تھیں۔ بید کے درخت جھوم رہے تھے۔ ژوار کے ابا ٹریکٹر لے کر کھیتوں کی طرف جا رہے تھے۔ آج گندم کی اگائی تھی۔ ژوار کا بڑا بھائی ژاری اسپرے کی ٹینکی لے کر جا رہا تھا۔ اسے کمپاس کے کھیت میں کیڑے مار دو اچھڑکنا تھی۔ ژوار کی اماں اسے اسکول بھیج رہی تھیں۔ اماں اسے کہہ رہی تھیں: ”اسکول میں خوب دل لگا کر پڑھنا تم ایک اچھے بچے ہو۔“ ژوار برابر ٹھنک رہا تھا۔ آج اس کا اسکول جانے کا دل نہیں کر رہا تھا۔ اس کی ننھی منی بہن زرتا شہ ہاتھ بلا بلا کر اسے ٹانا کر رہی تھی۔ اتنے میں دروازے پر ایک ژولیدہ آدمی بھیک مانگتے ہوئے اندر آیا۔ دادا جی پودوں کو پانی ڈال رہے تھے۔ وہ ایک ژرف نگاہ انسان تھے۔ وہ جان چکے تھے کہ یہ فقیر نہیں بل کہ ایک جادو گر ہے۔ دادا جی نے ایران میں ژند زبان سیکھی تھی۔ وہ فقیر اسی پرانی ایرانی زبان میں منتر پڑھ رہا تھا۔ اس کے ہاتھ میں ژاڑھی تھی۔ اس کے پیچھے اونٹ کھڑا کھارہا تھا۔ اس نے ژند اوڑھ رکھی تھی۔ دادا جی جانتے تھے کہ وہ گاؤں کو ژولیدہ کر دینا چاہتا ہے۔ وہ ایک ژیبانی آدمی تھا جو برابر منتر پڑھ رہا تھا۔ کچھ ہی دیر بعد ژیبان پور میں سب لوگ پتھر کے ہو چکے تھے۔ جو جہاں تھا وہاں رک گیا تھا۔ دادا جی ژند زبان میں منتر کا توڑ کر رہے تھے اس لیے جادو ان پر اثر نہیں کر سکا تھا۔ ژیبان پور گاؤں کے چاروں طرف سناٹا تھا۔ ایسی خاموشی تھی جس سے خوف آرہا تھا۔ جادو گر سب کو پتھر کا بنا کر خود غائب ہو چکا تھا۔ ژیبان پور میں آپس کے جھگڑوں سے یہ مصیبت آئی تھی۔ دادا جی رو رو کر ہر آدمی کے کان میں بس یہ ہی کہہ رہے تھے کہ ”جو لوگ بات بے بات پر غصہ کرتے ہیں اللہ تعالیٰ ان سے ناراض ہو جاتا ہے اور ان پر ایسی آفت آجاتی ہے اس لیے اللہ تعالیٰ سے توبہ کرو اور اس سے سچے دل سے معافی مانگو۔“ شام ہونے والی تھی۔ ژیبان پور والوں کی طرف سے دادا جی نے اللہ تعالیٰ سے معافی مانگی۔ تھوڑی ہی دیر میں تیز ہوائیں چلنا شروع ہو گئیں اور بادل سرخ ہو گئے۔ آندھی کے آثار نظر آنے لگے پھر بوندیں برسنا شروع ہو گئیں۔ ابھی تک سب اپنی اپنی جگہ پر پتھر بنے کھڑے تھے۔ بوندوں میں تیزی آگئی۔ بارش کا پانی ٹھنڈی ہواؤں سے جم کر اولے بن کر گرنے لگا۔ ژالہ باری کے ہونے پر پتھر کے لوگوں میں جان پڑ گئی۔ ہر آدمی خود کو بچاتا ہوا اپنے گھر کی طرف دوڑنے لگا۔ اس ژالہ باری نے ژیبان پور کے لوگوں کو سبق سکھا دیا۔ انہوں نے چھوٹی چھوٹی باتوں پر غصہ ہونا چھوڑ دیا۔ اب سب آپس میں مل جل کر رہتے ہیں اور ایک دوسرے کا خیال رکھتے ہیں۔ بچے بھی اب خوشی خوشی اسکول جاتے ہیں۔



ژیان پور کی	ژرف نگاہ	آسمان سے اولے گرنا	ژالہ باری
ژالہ باری	ژیان پور	اچھے ہوئے بالوں والا	ژولیدہ
تیز نظر	ژند	کانٹے دار جھاڑی	ژاڑھی
غصے والا		جھوٹا، مکار	ژیانی
قدیم ایرانی زبان			

Parvaiz Umer

41



حرمِ پاک

جوہرِ عباد

الہی! کیا دربارِ تیرا حرم ہے!
 سبھی جن و انس و ملک سے بزم ہے
 نہیں کوئی فرقِ عرب اور عجم ہے
 کروں جتنی تعریف اتنی ہی کم ہے
 ہے مرکز کے دنیا میں موجود ایسے
 کہ ہو چاند تاروں کے جھرمٹ میں جیسے
 یہاں کا نظارہ ہی مثلِ ارم ہے
 کروں جتنی تعریف اتنی ہی کم ہے
 جو پڑتی ہے پہلی نظر کیا بتائیں
 تو سب جانتا ہے تجھے کیا سنائیں
 زبان میں ہے طاقت نہ لفظوں میں دم ہے
 کروں جتنی تعریف اتنی ہی کم ہے
 حرم میں ہے بکھرا ہوا نورِ تیرا
 جہاں دیکھو جلوہ ہے مستورِ تیرا
 ترے در کا ہر گوشہ ہی محترم ہے
 کروں جتنی تعریف اتنی ہی کم ہے
 نگاہوں کی ٹھنڈکِ غلابِ حرم ہے
 سکونِ دل و جاں طوافِ حرم ہے
 یہاں پر زمانے کا نہ کوئی غم ہے
 کروں جتنی تعریف اتنی ہی کم ہے
 تجلی لٹاتا ہے یوں باپِ کعبہ
 کہاں لا سکا ہے کوئی تابِ کعبہ
 کیا تیرا جلال اور جاہ و خشم ہے
 کروں جتنی تعریف اتنی ہی کم ہے
 حریمِ حرم ہر مسلمان کی منزل
 سعادت ہے پڑھنا یہاں چہ نوافل
 یہ کعبے کا حصہ خدا کی قسم ہے

کیا رونق لگی ہے تیرے در پہ مولا
 کیا ملتی خوشی ہے تیرے در پہ مولا
 یہ تیری عنایت ہے تیرا کرم ہے
 کروں جتنی تعریف اتنی ہی کم ہے
 دعا ہے الہی مرے دل کی از حد
 کہ جوہر بھی لے بوسہ حجرِ اسود
 ہمیشہ ہی رکھتا تو میرا بھرم ہے
 کروں جتنی تعریف اتنی ہی کم ہے

میرے نبی ﷺ

ارسلان اللہ خان

جو اتنی کتاب باقی ہے

سکوں کہاں ہے، وہی اضطرابِ باقی ہے
 فرعونِ وقت کا اب بھی حسابِ باقی ہے
 مجھے مٹائے گا کیسے یہ کفر اور الحاد
 میرے نبی ﷺ پہ جو اتنی کتاب باقی ہے
 نہیں ہے اب بھی مکمل تقاضائے انصاف
 کہ محتسب کا ابھی احتسابِ باقی ہے
 ہوا ہے مسجدِ خیرُ الانام ﷺ پر حملہ
 اب اس سے زیادہ بھی کیا کچھ خراب باقی ہے
 بھلے ہی عیش و مسرت میں ہو یہاں نمرود
 بروزِ حشر حساب و کتاب باقی ہے
 عجب ستم ہے کئی قافلوں کو بھٹکا کر
 یہ حرص اور ہوس کا سُرابِ باقی ہے
 نہیں ملے گی تجھے حق کی معرفت جب تک
 انا کے بت کا، حسد کا حجابِ باقی ہے
 ہے کفر ایک تو مومن جدا جدا کیوں ہیں
 یہ وہ سوال ہے، جس کا جواب باقی ہے
 اے ارسلان! یقین ہے عروج آئے گا
 کہ مومنوں میں ابھی آب و تاب باقی ہے



بیت السلام ویلفیئر ٹرسٹ کے تحت ملک بھر میں تعلیم کو کام کرنے والے 330 قرآنی مراکز میں پڑھنے والے بیس ہزار سے زائد طلبہ کا امتحانی جائزہ
بیت السلام ویلفیئر ٹرسٹ کی طرف سے ان قرآنی مراکز کے امتحانات میں کامیاب ہونے والے بیس ماندہ مکہ ذین پانچ ہزار چھ طلبہ کے لیے کپڑوں کے تحائف
صوبائی سطح پر منعقد ہونے والی تقسیم انعامات کی تقریب میں صوبائی وزیر راجہ اشفاق سرور نے انیس اطر کو ایک گولڈ میڈل، 10,000 کیش اور شیلڈ سے نوازا

بیت السلام ویلفیئر ٹرسٹ ملک عزیز پاکستان کے گوشے گوشے میں قرآنی مراکز قائم کر کے کتاب ہدایت قرآن مجید کی تعلیم کو عام کرنے اور دین کا شعور کا بیدار کرنے میں مصروف عمل ہے۔ گزشتہ چھ سالوں میں بیت السلام ویلفیئر ٹرسٹ کے تحت کام کرنے والے قرآنی مراکز کی تعداد 330 سے متجاوز ہو چکی ہے۔ ان قرآنی مراکز کی تعلیم کو معیاری بنانے کے لیے ٹرسٹ دو اہم کام کرتا ہے۔ ایک یہ کہ ہر ضلع کے نگران قرآنی مراکز ہر دو ماہ میں اپنے ضلع میں قائم قرآنی مراکز میں زیر تعلیم طلبہ کا امتحان لیتا ہے اور ان کی تعلیمی جائزہ رپورٹ تیار کر کے اور اس کی روشنی میں بہتری کی سفارشات اور تجاویز مرتب کر کے جامعہ بیت السلام لنک روڈ کراچی میں قائم قرآنی مراکز کے مرکزی دفتر میں ارسال کرتا ہے۔ پھر ٹرسٹ دوسرا اہم کام یہ کرتا ہے کہ

کراچی سے قرآنی مراکز کی ایک نگران ٹیم سال بھر میں تمام قرآنی مراکز کا دو دفعہ دورہ ضرور کرتی ہے اور اس ٹیم کے پیش نظر پاکستان بھر میں قائم تمام قرآنی مراکز کے دو ماہی جائزوں کے نمبرز بھی ہوتے ہیں۔ پھر یہ نگران ٹیم سال میں دو مرتبہ تمام قرآنی مراکز کا بذات خود امتحان لیتی ہے اور ہر مرکز کی ایک سالانہ رپورٹ تیار کرتی ہے، جس کی روشنی میں ممتاز قرآنی مراکز کے اساتذہ اور طلبہ میں تقسیم انعامات کا فیصلہ کیا جاتا ہے۔ پھر اس میں یہ ہوتا ہے کہ بعض علاقوں میں ذہنی پسماندگی اور دین سے دوری زیادہ ہوتی ہے اور استاد کی زیادہ محنت کے باوجود بھی خاطر خواہ نتائج حاصل نہیں ہو پاتے، جب کہ بعض اضلاع میں تبلیغی جماعت کے کام کی وجہ سے دین سے دوری بھی زیادہ نہیں ہوتی اور ذہنی پسماندگی بھی زیادہ نہیں ہوتی، جس کی

وجہ سے نسبتاً کم محنت سے بھی اچھے نتائج حاصل ہو جاتے ہیں، اس کا مختلف اضلاع کے نتائج پر فرق پڑتا ہے۔ اس فرق کو کنٹرول کرنے کے لیے قرآنی مراکز کی نگران ٹیم اسی ذہنی پسماندگی اور دین سے تعلق کو پیش نظر رکھتے ہوئے مختلف اضلاع کے لیے کامیابی کا معیار اور میرٹ مختلف طے کرتی ہے اور اس حد تک پہنچنے والے طلبہ کرام کو سوٹوں کے تحائف سے نوازا جاتا ہے۔ الحمد للہ! اس سال بیت السلام قرآنی مراکز میں زیر تعلیم 20,000 سے زیادہ طلبہ نے اس امتحان میں شرکت کی، اور ان میں سے 5,600 طلبہ ممتاز نمبروں سے کامیاب قرار پائے، جنہیں بیت السلام ویلفیئر ٹرسٹ نے ایک ایک سوٹ تحفے میں دیا۔

بیت السلام ویلفیئر ٹرسٹ کا رمضان المبارک میں اپنے ماتحت چلنے والے مختلف شعبوں میں کام کرنے والے پیمانہ عملے کے لیے ریلیف پیکیج
رمضان المبارک میں سحر و افطار کے لیے نقد رقم، عید کے لیے کپڑوں کے تحائف اور سات اضلاع میں قائم 67 قرآنی مراکز کے اساتذہ کے لیے دو ماہ کارا شن

بیت السلام ویلفیئر ٹرسٹ رمضان المبارک میں اپنے عملے سمیت مختلف علاقوں کے پسماندہ خاندانوں کو ریلیف پیکیج بھی دیتا ہے، تاکہ ان کا رمضان بھی اچھا گزر جائے اور وہ عید کی تیاری بھی اچھے انداز میں کر سکیں، چنانچہ اس سال بیت

السلام ویلفیئر ٹرسٹ نے مختلف علاقوں میں اپنے ماتحت چلنے والے شعبوں میں کام کرنے والے غریب افراد کو تین تین ہزار روپے نقد اور عید کے لیے کپڑوں کے تحائف دیے۔ اس کے علاوہ جامعہ بیت السلام لنک روڈ کے گرد و نواح میں مختلف

گوٹھوں میں 210 خاندانوں میں راشن پیکیج تقسیم کیا، اس راشن پیکیج میں گھی، دالیں، چینی، روغن افزا، آٹا، بیسن اور چاول شامل تھے۔ اس کے علاوہ بیت السلام ویلفیئر ٹرسٹ نے پاکستان بھر میں سات اضلاع میں قائم 67 قرآنی مراکز کے اساتذہ کرام کو دو ماہ کارا شن بھی تقسیم کیا۔

J. 47

Bswt Qurbani
48

Back Cover